


జనశక్తి

విప్లవ కమ్యూనిస్టుల పక్ష పత్రిక

సంపుటి : 46 సంచిక : 13 విజయవాడ 5-11-2013 పేజీలు : 8 వెల : రు 5.00

భారత విప్లవోద్యమనేత కా॥చంద్రపుల్లారెడ్డికి జోహార్లు



భారత విప్లవోద్యమనేత, మార్క్సిస్టు - లెనినిస్టు మేధావి కా॥చంద్రపుల్లారెడ్డి అమరులై 29 సంవత్సరాలు గడిచాయి. విప్లవోద్యమ నిర్మాణంలో నిమగ్నమైన కా॥సి.పి. తీవ్ర అనారోగ్యంతో 1984 నవంబరు 9వ తేదీన అమరులయ్యారు. కా॥పుల్లారెడ్డి 1920లో కర్నూలుజిల్లా వెలుగోడులో మధ్యతరగతి రైతుకుటుంబంలో జన్మించారు. విద్యార్థి దశ నుండే నాటి బ్రిటిష్ సామ్రాజ్యవాదులకు వ్యతిరేకంగా జాతీయోద్యమంలో పాల్గొన్నారు. అప్పటికే డిండి ఇంజనీరింగ్ కళాశాలలో తను చదువుతున్న చదువును వదిలిపెట్టి ముందుగా జాతీయోద్యమంలోకి, తర్వాత కమ్యూనిస్టు ఉద్యమంలోకి ప్రవేశించారు. ఎంతో నిబద్ధతతో మార్క్సిజాన్ని, లెనినిజాన్ని అధ్యయనం చేసి, ముఖ్యనాయకునిగా ఎదిగారు.

1947 ఆగస్టు 15న జరిగిన అధికార మార్పిడితో మన సమాజం అర్థవలస, అర్థభూస్వామ్య సమాజంగా మారింది. అప్పటికి దేశంలోనూ, ప్రపంచవ్యాప్తంగానూ సాగుతున్న విప్లవప్రజాఉద్యమాల ధాటికి దోపిడీ పాలకవర్గాలు కూడా సోషలిస్టు ముసుగులు ధరించవలసి వచ్చింది. దున్నేవానికి భూమి నినాదంతో ముందుకొచ్చిన తెలంగాణా సాయుధ రైతాంగ పోరాటాన్ని సోషలిస్టు ముసుగువేసుకొన్న నెహ్రూ ప్రభుత్వం నెత్తురుటేరుల్లో ముంచింది. నాటి తెలంగాణా సాయుధ రైతాంగ

పోరాటంలో నాయకులను, కార్యకర్తలను హత్యచేయటమేగాక, వందలాది గ్రామాల్లో తీవ్ర నిర్బంధాన్ని ప్రయోగించింది. నాటి తెలంగాణా సాయుధ రైతాంగ పోరాటంలో కా॥ సి.పి. కూడా ముఖ్యపాత్ర వహించారు. భూస్వామ్య శక్తుల భౌతిక దాడులను, ప్రభుత్వ నిర్బంధాన్ని ఎదుర్కొని నిలిచారు.

అంతర్జాతీయ కమ్యూనిస్టు ఉద్యమంలో రివిజనిజం ప్రవేశించడంతో, మనదేశ కమ్యూనిస్టు పార్టీ నాయకత్వంలోని ప్రధానభాగం రివిజనిజాన్ని స్వీకరించి, వర్గపోరాటాలకు తిలోదకాలిచ్చింది. ఈ సందర్భంగా పార్టీలో వచ్చిన రివిజనిస్టు అవకాశవాద రాజకీయ విధానాలను, తప్పుడు ధోరణులను ఎదుర్కొంటూ కా॥సి.పి. సైద్ధాంతిక పోరాటంలో నిలబడ్డారు. 1967లో నయా రివిజనిస్టులు చేపట్టిన వర్గసంకర రాజకీయాలను వ్యతిరేకిస్తూ సరైన విప్లవపథా కోసం కామ్రేడ్స్ తరిమెల నాగిరెడ్డి, దేవులపల్లి వెంకటేశ్వరరావులతో కలిసి విప్లవ రాజకీయపథాను చేపట్టారు. 1967లో వెల్లువెత్తిన నక్సల్బరీ, శ్రీకాకుళ పోరాట పతాకాన్ని ఎత్తిపట్టారు. మరొకపక్క ఈ కాలమంతా ఆంధ్రప్రదేశ్లో నయా రివిజనిజాన్ని వ్యతిరేకిస్తూ, అసలైన విప్లవపథాను వివరిస్తూ గ్రామ యూనిట్ల స్థాయి వరకూ సైద్ధాంతిక చర్చలు సాగించారు. పార్టీ సభ్యులకు, కార్యకర్తలకు అర్థమయ్యేవిధంగా అంతర్జాతీయ కమ్యూనిస్టు ఉద్యమచరిత్రను కా॥మానికొండ సుబ్బారావుతో కలిసి రచించారు. విప్లవకారులమీద, ప్రజా ఉద్యమాల మీద ప్రభుత్వం క్రూరమైన నిర్బంధాన్ని అమలుచేసింది; వందలాది మందిని బూటకపు ఎన్కౌంటర్లలో హత్యచేసింది; వేలాదిమందిపై తప్పుడుకేసులు బనాయించి జైళ్ళలో నిర్బంధించింది. ఆ నిర్బంధం మధ్య కా॥ సి.పి. గోదావరిలోయలో విస్తృతమైన, లోతైన ప్రజాఉద్యమాన్ని నిర్మించారు. వందలాది గ్రామాల ఆదివాసులను ఈ పోరాటంలోకి సమీకరించి భూస్వాముల పీడన, అణచివేతలకు వ్యతిరేకంగా లోతైన ప్రజా ప్రతిఘటనా ఉద్యమాన్ని గోదావరిలోయ నుండి సిరిసిల్లా, జగిత్యాల దాకా విస్తరింపజేశారు. అతివాద, మితవాద శిబిరాలకు భిన్నంగా ప్రజాపథా కోసం కృషిచేస్తూనే మరొకప్రక్క విప్లవకారుల ఐక్యతకోసం కృషిచేశారు. భూమిసమస్యను కీలకమైనదిగా గుర్తించి, ఆదివాసీలను, రైతుకూలీలను సంఘటితపరిచారు. ఈ ఉద్యమ క్రమమంతా ఎన్నో ఆటంపట్లను, రాజ్యహింసను, నిర్బంధాన్ని, అణచివేతను ఎదుర్కొన్నారు. తుదిశ్వాస వరకు విప్లవోద్యమ అభివృద్ధికి, విప్లవకారుల ఐక్యతకోసం పరితపించారు.

దోపిడీ పీడనలకు వ్యతిరేకంగా ప్రపంచవ్యాప్తంగా పెల్లుబుకుతున్న ప్రజాఉద్యమాలను అమెరికా సామ్రాజ్యవాదం ఒకవైపు తీవ్రంగా అణచివేస్తూ, మరోవైపు వివిధ దేశాలపై విస్తరణవాద యుద్ధాలకు తెగబడుతోంది. తానెదుర్కొంటున్న సంక్షోభాల్ని ప్రపంచదేశాలపై రుద్ది బైటపడడానికి అమెరికా కుట్రలుసాగిస్తోంది. దీనికి అనుగుణంగానే భారతదేశ దళారీ పాలకులు సామ్రాజ్యవాదుల అడుగులకు మడుగులాత్తుతూ దేశ సహజ మానవవనరులను యధేచ్ఛగా దోచిపెడుతున్నారు.

భారత పాలక వర్గాలు మొదటినుండి అనుసరిస్తూవస్తున్న పరాధీన, ప్రజావ్యతిరేక విధానాలవల్ల వ్యవసాయ పారిశ్రామికరంగాలు తీవ్ర సంక్షోభాన్ని ఎదుర్కొంటున్నాయి. భూస్వామ్య, దళారీ బూర్జువా దోపిడీ శక్తులు ప్రజలను భూమినుండి, ఉత్పత్తి వనరులనుండి, ఉపాధినుండి దూరంచేస్తూ, కారుచౌకగా శ్రమను కొల్లగొడుతున్నాయి. ప్రపంచీకరణ, సరళీకరణలపేరుతో అమలుచేస్తున్న ఆర్థిక సంస్కరణలు ప్రజల హక్కుల్ని కాలరాస్తున్నాయి. పీడిత, దళిత ప్రజలపై, స్త్రీలపై భూస్వామ్య, పెత్తందారీశక్తుల దోపిడీ దౌర్జన్యాలు, దాడులు కొనసాగుతూనే వున్నాయి. ప్రముఖ హేతువాద ఉద్యమ నాయకుడు దభోల్కర్ వంటి వారిని ఇటీవల హత్యగావించటంతోపాటు, ముజఫర్ నగర్ తదితర ప్రాంతాల్లో మతకలహాలను హిందూమతతత్వశక్తులు దేశవ్యాపితంగా రెచ్చగొడ్తున్నాయి.

మన రాష్ట్ర పాలకులు ప్రజల మౌలిక సమస్యలను పరిష్కరించకుండా, ఇంతకాలంగా తాము అనుసరిస్తూవచ్చిన అపసవ్య ఆర్థిక, రాజకీయ విధానాల్ని కప్పిపుచ్చుతూ ప్రజల్ని మభ్యపెట్టజూస్తున్నారు. ఇక్కడున్న పాలక మురాల నాయకులు ప్రజల న్యాయమైన ఆకాంక్షలను భావోద్వేగాలుగా రెచ్చగొట్టి రాష్ట్రవిభజన, సమైక్యవాద నినాదాల రెండింటికీ వారే నాయకులుగా వుంటూ ప్రజల్ని వంచిస్తున్నారు. సెజ్ల పేరుతో, పవర్ ప్లాంట్ల పేరుతో, కోస్టల్ కారిడార్ల పేరుతో లక్షలాది ఎకరాల భూమిని ప్రైవేటు, సామ్రాజ్యవాద బహుళజాతి కంపెనీలకు కట్టబెడుతున్నారు. మరోవైపు ప్రజాపోరాటాలకు, మొత్తంగా మార్క్సిజానికి కాలం చెల్లిందని, ప్రపంచమంతా పెట్టుబడిదారీ విధాన గొడుగు కిందకు చేరకతప్పదనే వాదనను, ప్రచారాన్ని దోపిడీ శక్తులు ప్రపంచవ్యాప్తంగా పనిగట్టుకొని ప్రచారం చేస్తున్నాయి. దోపిడీ దౌర్జన్యాలను సహించడం, భరించడం తప్పు పీడిత ప్రజలకు మరో ప్రత్నామూయంలేదని హాంకరిస్తున్నాయి. మార్క్సిజంపై జరుగుతున్న దాడిని సైద్ధాంతిక రంగంలో తిప్పికొట్టాల్సిన బాధ్యత, మార్క్సిజం-లెనినిజం-మావో ఆలోచనావిధానం వెలుగులో పీడిత ప్రజలను సంఘటితపరిచి విప్లవోద్యమాన్ని నిర్మించి, అభివృద్ధిచేయాల్సిన బాధ్యత కమ్యూనిస్టు విప్లవకారులపై వుంది. ఈ ఆశయసాధనకు విప్లవకారుల ఐక్యత అత్యంత జరూరు కర్తవ్యంగా నేడున్నది.

ఈ నేపథ్యంలో సి.పి.ఐ(ఎం-ఎల్), సి.పి.ఐ(ఎం.ఎల్-సెంట్రల్ ఆర్గాన్ జనశక్తి)ల ఐక్యత ప్రాధాన్యం కలిగినది. విప్లవోద్యమ నిర్మాణానికి అహరహం కృషిచేసిన కా॥చంద్ర పుల్లారెడ్డికి జోహార్లు.

(తరువాయి 2వ పేజీలో)

www.janashaktionline.com

లోపలి పేజీల్లో...

- ◆ మధ్య ప్రాచ్యంలో పదునెక్కుతున్న వైరుధ్యాలు - ఒంటరి అవుతున్న అమెరికా సామ్రాజ్యవాదం
- ◆ ఉప్పు తయారీ కార్మికుల దుర్భర జీవన స్థితిగతులు
- ◆ ప్రాథమిక సహకార సంఘాలను నిర్వీర్యం చేసే ప్రకాష్ బక్షి సిఫార్సులు
- ◆ విదేశీ పెట్టుబడి కబంధ హస్తాలు
- ◆ కాలవ్యాల కుప్పతోట్లుగా మన ఓడరేవులను మార్చుతున్న సామ్రాజ్యవాదులు

సంపాదకీయం

నేర్చుకోవాల్సిన గుణపాఠాలు

ప్రకృతి వైపరీత్యాలు చెప్పిరావు. వాటిని ఆపటమూ సాధ్యంకాదు. అయితే వాటి రాకడను ముందుగా పసికట్టగల పరిజ్ఞానమూ, యంత్రాంగమూ వుందని ఉత్తరాఖండ్ వానలు, ఫైలిన్ తుఫానూ, ఆంధ్రప్రదేశ్లో వర్షాలు స్పష్టంగానే తెలిపాయి. దశాబ్దాలుగా వైపరీత్యాలనుండి వచ్చిన అనుభవాలను క్రోడీకరించుకుని, వాటి ప్రభావాన్ని వీలయినంతగా తగ్గించుకునే చర్యలు చేపట్టాలి. నిర్వహించవలసిన ఈ కర్తవ్యం పట్లనే భారత పాలకులు ఎక్కడలేని నిరాసక్తత చూపుతున్నారు. కొట్టవచ్చినట్లు కన్నీస్తున్న గుణపాఠాలను చూడనిరాకరిస్తూ, చేపట్టవలసిన చర్యలను పట్టించుకోవటంలేదు.

ప్రకృతి వైపరీత్యాలకు తరచుగా గురయ్యే దేశాలలో భారత్ ఒకటి. జాతీయ విపత్తు నిర్వహణా సంస్థ అంచనాల ప్రకారం, భారత్లోని 60శాతం భూమి భూకంపాలు రాగల ప్రాంతంగా వుంది. 4 కోట్ల హెక్టార్ల పంటపొలాలు వరదలకు గురౌతాయి. 76శాతం తీరప్రాంతం అంటే దేశంలో 8 శాతం భూమి తుఫానులూ, సునామీలకు గురయ్యేదిగా వుంది. 68శాతం భూమి కరవు పీడిత ప్రాంతంగా వుంది. ఈ సమాచారమంతా వున్నప్పటికీ, ఈ ప్రకృతి వైపరీత్యాల దుష్ప్రభావాలను తగ్గించేందుకు తగిన చర్యలను, ఈ వైపరీత్యాలు సంభవించకముందు నుండే తీసుకోవటానికి ఒక సమగ్ర ప్రణాళికను ఇంతవరకూ రూపొందించలేదు.

మొదటిది : ముందుగా వైపరీత్యాల రాకడను పసికట్టగల వ్యవస్థ. తుఫానుల రాకడనూ, వాటి ఉధృతిని అంచనా వేయటంలో వాతావరణశాఖ ఈసారి ఉత్తమంగానే పనిచేసిందని చెప్పాలి. దీనికి ఇటీవల బంగాళాఖాత తీరప్రాంత దేశాలతో సమన్వయం ఒక కారణమని కూడా చెప్పాలి. ఈ సమన్వయాన్ని మరింత పటిష్టపరచటంతోపాటుగా వాతావరణశాఖకు మరింత ఆధునికశాస్త్ర పరికరాలు సమకూర్చాల్సిన అవసరముంది.

పసికట్టిన ప్రకృతివైపరీత్యాల సమాచారాన్ని త్వరితంగా ప్రజలకు అందుబాటులోకి తీసుకురావటం కీలకాంశమని ఫైలిన్ తుఫాను అనుభవం చెప్పింది. దాదాపు 9 లక్షలమంది ప్రజలు స్వచ్ఛందంగా తరలివెళ్లటానికి సమాచారం తగినసమయంలో వారికందటమే కారణం. అలాగే రాజోతున్న కరవును కూడా తగినంత ముందుగా అంచనావేయవచ్చు. తత్ఫలితంగా కరవు సహాయక చర్యలను తగినంత ముందుగానూ చేపట్టవచ్చు. ఆంధ్రప్రదేశ్లో వర్షపాత లెక్కలున్నా, 300 మండలాల్లో ఏర్పడిన కరవు పరిస్థితిని అంచనా వేయకముందే, అతివృష్టి రాష్ట్రాన్ని ముంచెత్తింది. ఇది అనవసర కాలహరణమేకాక నివారించగలిగినది కూడా.

రెండవది : తక్షణ సహాయ చర్యలు. 2004లో సునామీ వచ్చిన తర్వాత 2005లో చట్టంచేసి జాతీయ విపత్తు నిర్వహణా సంస్థను ఏర్పాటు చేశారు. ప్రమాదంలో చిక్కుకున్న ప్రజలను సత్వరమే రక్షించటం, తక్షణ సహాయ చర్యలు చేపట్టటమూ దీనిపని. దీని రూపకల్పనలో తప్పుపట్టాల్సింది లేదుకానీ, తక్షణ సహాయంలో జిల్లా యంత్రాంగం కీలకపాత్రను ఇది గమనంలోకి తీసుకోనందువల్ల అవి నిర్వీర్యమయ్యే ప్రమాదం దాగివుంది. ఉత్తరాఖండ్ వరదల్లో జిల్లా యంత్రాంగ అచేతనత్వం, ఫైలిన్ తుఫానులో జిల్లా యంత్రాంగం కదలిక వీటి ప్రాధాన్యతను మరోసారి ముందుకు తెచ్చాయి. అధికార వికేంద్రీకరణతో విపత్తు నిర్వహణను పంచాయతీస్థాయికి చేర్చాలి. దివిసీమ ఉప్పెన తర్వాత తీరప్రాంతంలో నిర్మించిన తుఫాను షెల్టర్లు శిథిలావస్థకు చేరటానికి వాటి నిర్వహణలో పంచాయతీలకు స్థానం లేకపోవటమే కారణం. ఒరిస్సా, ఆంధ్రప్రదేశ్ లు రాష్ట్రస్థాయి విపత్తు నిర్వహణా సంస్థలు ఏర్పాటు చేస్తామని ప్రకటించటాన్ని వ్యతిరేకించాల్సింది లేదుగానీ జిల్లాస్థాయి యంత్రాంగాన్నీ, పంచాయతీ వ్యవస్థను సన్నద్ధం చేయటం ముఖ్యమన్న గుర్తింపు వుండాలి.

మూడవది : పునరావాస చర్యలు. ప్రధానంగా ఎదురయ్యే సవాలు యిదే. ఒరిస్సాలో ఫైలిన్ తుఫానుకు 2 లక్షల యిళ్లు ధ్వంసమయ్యాయి. 2 లక్షల హెక్టార్లలో పంట నష్టమైంది. ఆంధ్రప్రదేశ్లో ఇటీవలి అతివృష్టి వరదలతో 16 జిల్లాల్లో పంటలు దెబ్బతిన్నాయి. దాదాపు 50వేల యిళ్లు కాలిపోయాయి. 4.7 లక్షల హెక్టార్లలో 18 శాతం వరిపంట, 5.9 లక్షల హెక్టార్లలో 28 శాతం ప్రత్తిపంట దెబ్బతిన్నాయి. నష్టం 3వేల కోట్లని అధికారిక అంచనా. కాగా వాస్తవ నష్టం దీనికి మూడురెట్లు వుంటుంది. ఇళ్ల నిర్మాణానికి సహాయంతోపాటు, రైతాంగం కోలుకొని తిరిగి సాగు కార్యకలాపాలు సాగించేందుకు చేయూత నివ్వటం ప్రభుత్వ కనీస బాధ్యత. ఈ పునరావాస చర్యలపై ప్రభుత్వాలు కనీస శ్రద్ధకూడా చూపటంలేదు.

ఇది ఒట్టి ఆరోపణ కాదు. 2012 అక్టోబరు 29 నుండి నవంబరు 6 వరకూ వారంరోజులపాటు నీలం తుఫాను ఆంధ్రతీరాన్ని తాకింది. 61 మంది చనిపోయారు. 3079 ఇళ్లు ధ్వంసమయ్యాయి. 19 జిల్లాల్లో 8,89,000 హెక్టార్లలో పంటలు దెబ్బతిన్నాయి. అయినా, రైతాంగానికీ, ప్రజలకూ యిచ్చిన చేయూత పూజ్యం. ఇప్పుడు ప్రకాశం జిల్లాల్లో వరద ప్రాంతాల్లో పర్యటించిన కిరణ్ కుమార్ రెడ్డి నీలం తుఫాను బాధిత రైతులకు పెట్టుబడి రాయితీగా రూ.1662 కోట్లు విడుదల చేశామని, వారం రోజుల్లో రైతాంగానికి అందుతాయనీ హామీ యిచ్చారు. ప్రభుత్వ నిర్లక్ష్య వైఖరికి యిది పరాకాష్ఠ(ఇంతకుమించి మరో పదం దొరకటంలేదు) 2010 నాటి జల్ తుఫాన్ కు రైతులకుద్దేశించిన సహాయం అందించేసరికి నీలం తుఫాను వచ్చింది. దీని సహాయం మరో తుఫాను వచ్చిందాకా ప్రభుత్వ బీరువాల్లోనే వుండిపోయింది. నిజానికి ఈ నిధులు విడుదలచేసి 3 నెలలైనా, (తరువాయి 2వ పేజీలో)

ప్రకటన
బాధితులకు వెంటనే సహాయకచర్యలు చేపట్టాలి
ముంపు నివారణకు తక్షణ - చిర్రుకాలిక చర్యలు చేపట్టాలి

గత ఐదురోజులుగా కురిసిన భారీవర్షాలకు రాష్ట్రం అతలాకుతలమైంది. చెరువులు, కాల్వలు, గెడ్డలు, వాగులు, నదులు పొంగి ప్రవహిస్తున్నాయి. ఇప్పటివరకు అందిన సమాచారం మేరకు 39మంది ప్రాణాలు కోల్పోయారు. రాష్ట్రవ్యాపితంగా 20లక్షల ఎకరాలకుపైగా వరి, పత్తి, మిర్చి, మొక్కజొన్న, వేరుశనగ, పసుపు, కూరగాయ పంటలు నీటమునిగాయి. వరి, మొక్కజొన్న గింజలు నీటిలో నాని మొలకెత్తాయి. వెయ్యికి పైగా చెరువులకు, వందలాది కాల్వలకు గండ్లుపడ్డాయి. 10వేలకు పైగా ఇండ్లు నేలకూలాయి. వందలాది కిలోమీటర్ల రోడ్లు దెబ్బతిన్నాయి. అనేక చేపల, రొయ్యల చెరువులకు కట్టలు తెగిపోయాయి. అనేక గ్రామాలు జల దిగ్బంధంలో చిక్కుకున్నాయి. అనేక ప్రాంతాలకు రవాణా స్తంభించిపోయింది. శ్రీకాకుళం, కృష్ణా, గుంటూరు, ప్రకాశం, నల్గొండ జిల్లాలు అపారంగా నష్టపోయాయి.

జల దిగ్బంధంలో చిక్కుకున్న ప్రజలు ప్రాణాలు కాపాడమని హాహాకారాలు చేశారు. అనేక గ్రామాల్లోకి, ఇండ్లలోకి నీరుచేరి నిద్ర, ఆహారలేమితో ప్రాణభయంతో రాత్రులు గడిపారు. గ్రామీణ, పట్టణపేదలు ఉపాధి లేక అలమటించారు.

ప్రకృతి వైపరీత్యాలను నివారించటం సాధ్యంకానప్పటికీ, వాటి వలన సంభవించే నష్టాలను గణనీయంగా తగ్గించవచ్చు. అందుకు పాలకులు సరైన విధానాలు అమలుపర్చాలి. వర్షపు, వరదల నీటిని నిల్వచేసే ప్రాజెక్టులు, రిజర్వాయర్లు ఎత్తిపోతల పథకాలు నిర్మించటం ద్వారా చెరువులు, కాల్వలు, కరకట్టలు మరమ్మత్తులు చేసి పటిష్ఠపరచటం, డ్రైయినేజీ వ్యవస్థను మెరుగుపర్చటం ద్వారా ముంపు నష్టాలను తగ్గించటమేకాకుండా, సాగునీరు - త్రాగునీరు అందించవచ్చు. 56సం॥ రాష్ట్ర పాలనలో వీటిని చేపట్టి పూర్తిచేయకపోవటం వలన ఇప్పుడు, గతంలోనూ ముంపు నష్టం తీవ్రంగా జరిగింది.

ప్రస్తుత భారీవర్షాలకు, ముంపుకి గురైన ప్రజలను, రైతాంగాన్ని ఆదుకోవాల్సిన బాధ్యత ప్రభుత్వానిదే. సహాయం పొందటం ప్రజలహక్కు. వెంటనే ప్రభుత్వం ఈ క్రింది సహాయక చర్యలు అమలుచేయాలని రైతుకూలీసంఘం(ఆం.ప్ర.) డిమాండ్ చేస్తోంది.

- ప్రాణాలుకోల్పోయిన వారి కుటుంబాలకు 5లక్షల నష్టపరిహారం చెల్లించాలి.
- జలదిగ్బంధంలో చిక్కుకున్న గ్రామాల ప్రజలకు ఆహారం, మంచినీరు అందించాలి.
- గ్రామీణ, పట్టణ పేదలకు తక్షణం 50కేజీల బియ్యం, ఇతర నిత్యజీవితావసర వస్తువులు, 10వేల ఆర్థిక సహాయం అందించాలి.
- ఇండ్లు కోల్పోయినవారికి శాశ్వత గృహనిర్మాణం చేపట్టి, వారికి కేటాయించాలి.
- నష్టపోయిన వరి, పత్తి, మిర్చి, మొక్కజొన్న రైతులకు ఎకరాకు 25వేల పరిహారం చెల్లించాలి. మిగతా పంటలకు తగిన విధంగా న్యాయమైన పరిహారం ఇవ్వాలి. కౌలురైతులకు దీన్ని వర్తింపచేయాలి.
- చిన్న, నష్టకారు రైతుల అప్పులు రద్దుచేయాలి. దాణ్ణా సాగుకి ఎరువులు, విత్తనాలు ఉచితంగా ఇవ్వాలి
- తడిసిన ధాన్యం-పత్తిని ప్రభుత్వమే నేరుగా రైతుల నుండి కొనుగోలు చేయాలి.
- మగ్గాలు కోల్పోయిన చేనేత వృత్తిదారులకు మగ్గానికి 10వేల పరిహారం ఇవ్వాలి.
- చెరువులకు-కాల్వలకు, రోడ్లకు పడ్డ గండ్లను తక్షణమే మరమ్మత్తులు చేపట్టాలి.
- వర్షం-వరదల నీటిని నిల్వచేసే ప్రాజెక్టులు, రిజర్వాయర్లతోపాటు, ఎత్తిపోతల పథకాలు చేపట్టాలి.
- పంట-మురుగు కాల్వల మరమ్మత్తులు, చెరువుల మరమ్మత్తులు యుద్ధప్రాతిపదికపై జరపాలి.

ఈ డిమాండ్ల సాధనకోసం రైతుకూలీ సంఘం (ఆం.ప్ర.) ఆందోళనా కార్యక్రమాలు చేపట్టాల్సిందిగా పిలుపునిస్తోంది.

27-10-13
విజయవాడ

ఎన్.రూపాన్ని
రైతుకూలీ సంఘం (ఆం.ప్ర.) రాష్ట్ర అధ్యక్షులు
కె. కోటయ్య
రైతుకూలీసంఘం (ఆం.ప్ర.) రాష్ట్ర కార్యదర్శి

నేర్చుకోవాల్సిన గుణపాఠాలు...(మొదటిపేజీ నుండి)

రైతులకు అందించాలన్న ఆలోచన కూడా చెయ్యలేదు. ఇప్పుడు ప్రజల ముందుకు వస్తున్నందున రైతుల ఖాతాల్లో జమచెయ్యమని ఆదేశించానన్న ముఖ్యమంత్రి బీరాలు ఆచరణలో ఎంతవరకూ అమలుతాయన్నది ప్రశ్న. వేలకోట్ల రూ॥ల సహాయమంటూ ఆశల పందిళ్లు వేయటంతప్పు, ప్రజలు, రైతాంగం కోల్పోయిన జీవనాధారాలను తిరిగి నిర్మించుకొనేందుకు చేయూత నివ్వాలన్న ఆలోచనే పాలకులకు లేదు.

ఇక నాల్గవది : వైపరీత్యాల దుప్ప్రభావాలను వీలయినంతగా తగ్గించేందుకు తీసుకోవలసిన దీర్ఘకాలిక ముందస్తు చర్యలు.

భూకంపాలు రాగల ప్రాంతాల్లో గృహాల నిర్మాణానికి నియమ నిబంధనలు రూపొందించి ఖచ్చితంగా అమలు జరిపితే ప్రాణ, ఆస్తినష్టాలు కనీసస్థాయిలో వుంటాయి. రోడ్లు, తదితర మౌలిక సదుపాయాల నిర్మాణం కూడా భూమి పొరలపై ఒత్తిడి కల్గించని రీతిలో నిర్మించవచ్చు. అయినా వున్న నిబంధనలను కూడా, అమలు చేయకుండా ఉల్లంఘించటమే సర్వసాధారణమైంది.


66 ఏళ్ల న్యతంత్రపాలన తర్వాత కూడా 66శాతం భూమిని వరుణదేవుడి కరుణకే వదలి వేయటం, విశాలప్రాంతాలను నిత్యకరవు పీడితాలుగానే వుంచాలనే విధానఫలితమే! పుష్కలమైన నీటివనరులను పొలాలకు తరలించేందుకు ఎందరు నిపుణుల సూచనలున్నా బూజుపట్టి పోతున్నాయి తప్ప ఆచరణకు నోచుకోవు. కొన్ని కోట్ల రూ॥లు ముందుగా ఖర్చుపెట్టి

వుంటే, ఈనాటి అతివృష్టికి వేలాది చెరువులకు గండ్లు పడి వుండేవికాదు. వేలాది ఎకరాలలో పంటలు వరదముంపుకు గురై వుండేవి కాదు. ఇప్పుడు గండ్లు పూడ్చేందుకు వంద కోట్లు కేటాయిస్తామని ప్రకటించటం గత జలసేతుబంధనం కాదా? ఇది ఉద్దేశ్యపూరిత నిర్లక్ష్యంకాదా?!

తుఫాను బీభత్సాన్ని కనీస స్థాయికి తగ్గించేందుకు తోడ్పడే విధంగా తీరం పొడవునా చెట్లపెంపకం చేపట్టకపోగా, ఉన్న మడ అడవులను కూడా నాశనం చేసేస్తున్నారు. తీరప్రాంత పర్యావరణాన్ని బలిపెట్టి దాదాపు వెయ్యి కిలోమీటర్ల ఆంధ్రతీరంలో 30కి పైగా ధర్మలే విద్యుత్తు కేంద్రాల నిర్మాణానికి అనుమతినిచ్చిన పాలకుల హాస్రవృష్టికి దోపిడీవర్గాల ప్రయోజనాలే కన్పించాయి.

జాతీయ విపత్తు నిర్వహణాసంస్థ ఏర్పాటు, ఫైల్స్ తుఫానులో ప్రభుత్వ అప్రమత్తత చూసి పాలకులు విపత్తుల నుండి గుణపాఠాలు నేర్చుకున్నారనుకుంటే పొరపాటే అవుతుంది. నివారించలేని విపత్తుల నష్టాన్ని కనీసస్థాయికి తగ్గించే చర్యలపట్ల నిర్లక్ష్యం, జీవనాధారాలు కోల్పోయిన ప్రజానీకపు వునర్నిర్మాణానికి అందించాల్సిన చేయూతపట్ల కనీస శ్రద్ధలేనితనం పాలకులు ప్రదర్శనాత్మక చర్యలకే పరిమితమవుతున్నారని తెలుపుతున్నాయి. ముల్లుగర్రపెట్టి పొడిచి పాలకులను కదిలించి, తక్షణ సహాయ, శాశ్వత రక్షణ చర్యల అమలుకు పూనుకునేట్లు చేసేందుకు ప్రజలు సంఘటిత పోరాటాలు సాగించాలి. ★

కార్మికవర్గ నాయకుడు కా॥ పిల్లలమర్రికి విప్లవజోహార్లు



విప్లవకార్మికవర్గ రాజకీయాలను పుణికిపుచ్చుకున్న సీనియర్ కమ్యూనిస్టు కా॥ పిల్లలమర్రి(తాటిపత్రి) వెంకటేశ్వరరావు (88 సం॥లు) అక్టోబర్ 28వ తేదీ తెల్లవారుఝామున విజయవాడ విజయనగర్‌లోని తన స్వగృహంలో కన్నుమూశారు. ఆయనకు నలుగురు కుమార్తెలు, ముగ్గురు కుమారులు ఉన్నారు. ఉద్యమాలలో ఆయనకు చేదోడు వాదోడుగా నిలిచిన ఆయన భార్య సావిత్రి 1991లో అనారోగ్యంతో మరణించారు.

కా॥ పిల్లలమర్రి కష్టజీవుల కుటుంబంలో జన్మించి, ఆ కష్టజీవుల విముక్తికోసం 1944లో కమ్యూనిస్టు పార్టీ సభ్యత్వం తీసుకున్నారు. జగ్గయ్యపేట రూట్‌లో ప్రైవేటు బస్సుల మెకానిక్‌గా జీవితం ప్రారంభించి కార్మికుల హక్కుల కోసం సాగిన అనేక పోరాటాలలో చురుకుగా పాల్గొనటం వలన ఆనాడు జగ్గయ్యపేటలో పార్టీ ఎమ్‌ఎల్‌ఎగా వున్న పిల్లలమర్రి వెంకటేశ్వరరావును ఆదర్శంగా తీసుకొని 'పిల్లలమర్రి'గా కార్మికులు ఆయనను అభిమానంగా పిలుచుకునేవారు. ప్రైవేట్ బస్సులను జాతీయం చేయాలనే ఆందోళనలో క్రియాశీలంగా పాల్గొన్నారు. బస్సులను జాతీయం చేసిన తర్వాత 1961లో ఆరేటిసిలో మెకానిక్‌గా ఉద్యోగం ప్రారంభించి 1995లో ఉద్యోగ విరమణ చేశారు. కనీసపాటిగా చదువురానందున మెయిన్‌టెనెన్స్ మెకానిక్‌గా ఉంటూ కా॥ మదార్ లాంటి తోటి మెకానిక్‌లతో కరపత్రాలను, పార్టీ పత్రిక 'జనశక్తి'లోని వ్యాసాలను చదివించుకొనేవారు. తనకు గల అనుభవపూర్వక సహజ కార్మిక చైతన్యం, అవగాహనల ప్రాతిపదికపై రాజకీయ పరిణామాలపట్ల పార్టీ అవగాహనతో కార్మికవర్గ వ్యతిరేక ధోరణులపై నిరంతరం పోరాటం సాగిస్తూ ఉండేవారు.

1964లో వచ్చిన తొలి చీలికలో సిపియం వైపు నిలచి, 1967లో వచ్చిన చీలికలో దేవులపల్లి, తరిమెల నాగిరెడ్డిల నాయకత్వాన ఏర్పడిన విప్లవ కమ్యూనిస్టు పార్టీవైపు నిలబడి తుదిదాకా ప్రజాపంథా విధానాల వైపే నిలిచారు. నాడు విప్లవకారులలో ప్రజాసంఘాల అవసరం, ఆవశ్యకతలను గురించిన పండిత చర్చలు ముమ్మరంగా సాగుతున్న సందర్భంలో విప్లవపార్టీలు కూడా విధిగా ప్రజాసంఘాలు నిర్మించి వాటిలో పనిచేయాలని ఉద్ఘాటించి, విప్లవకార్మికోద్యమానికి బీజాలు వేశారు. అంతేకాక విప్లవపార్టీ నిర్మాణంలో కూడా చురుకైన పాత్రను వహించారు. తాను పనిచేస్తున్న కార్మికరంగంలో తొలుత ఎంప్లాయిస్ యూనియన్(ఎఐటియూసి)లో కృషి ప్రారంభించి జిల్లా కమిటీ సభ్యుడి నుంచి రాష్ట్రనాయకుడి స్థాయికి వెళ్ళారు. ఆ తర్వాత రాజకీయ పరిణామాల్లో భాగంగా ఏఐటియూసి నుండి బయటకి వచ్చి ఎన్‌ఎమ్‌యూలో కొనసాగారు. 1984లో ఏర్పడిన వర్కర్స్ సావిదారిటి రాష్ట్రమహాసభలు విశాఖలో జరిగిన సందర్భంగా సంఘం జెండాను కా॥ పిల్లలమర్రి ఎగురవేశారు. అనారోగ్య కారణాల వలన చివరిదశలో బయటికి రాలేకపోయినప్పటికీ ప్రతి సంవత్సరం విజయనగర్‌లో మేడే జెండాను పట్టుదలతో ఎగురవేసేవారు.

1968 ప్రాంతంలో పార్టీ కార్యదర్శిగాను ఎమ్మెల్యేగాను పార్టీ నాయకత్వాన్ని కాపాడుకోవటంలో ముఖ్యమైన పాత్ర నిర్వహించారు. 1973-74లో సాగిన నిడమానూరు సుగర్ ఫ్యాక్టరీ ఆందోళనలో, అరుల్‌నగర్-గుణదల కొండ ప్రాంతంలో సాగిన ఇళ్ల స్థలాల ఆందోళనలతోపాటు ఎమ్మెల్యే తర్వాత గిరిపురంలో సాగిన మిలిటెంట్ ఆందోళనల్లో కా॥ పిల్లలమర్రి చురుకుగా పాల్గొన్నారు. విప్లవ కార్మికవర్గ రాజకీయాల కోసం తుదికంటా పోరాటం సాగించిన కా॥పిల్లలమర్రికి సిపిఐ(ఎం-ఎల్) కృష్ణజిల్లా కమిటీ విప్లవజోహార్లు తెలుపుతూ, ఆయన కుటుంబసభ్యులకు ప్రగాఢ సానుభూతిని తెలియచేస్తున్నది.

కా॥ పిల్లలమర్రి మరణవార్త తెలిసిన వెంటనే పార్టీ శ్రేణులు, అభిమానులు తరలివచ్చారు. పార్టీ రాష్ట్రనాయకులు కా॥ కోటయ్య, ముప్పాళ్ళ భార్యవల్మీకి, రైతుకూలీసంఘం(ఆం.ప్ర.) రాష్ట్రకార్యవర్గ సభ్యులు కా॥ వీరబాబు, రాంబాబు; ఏఐఎఫ్‌ఐయు(న్యూ) రాష్ట్రకార్యదర్శి కా॥ వై.సోనీ, జి.వి.భద్రం, ఓపిడిఆర్ రాష్ట్ర అధ్యక్షులు కా॥ కె.ఏ.సు, తదితరులు కా॥ పిల్లలమర్రికి ఎర్రజెండా కప్పి, నివాళులు అర్పించారు. సాయంత్రం జరిగిన అంతిమయాత్రలో పాల్గొని శ్మశానవాటికలో సంతాపసభ జరిపి అంతిమవిధిల్లు చెప్పారు.

ఆందోళన మార్గాన ఆదిమ జార్యా తెగ ఆదివాసులు

అండమాన్ ద్వీపసముదాయం మధ్యనున్న 'కదంతలా' దీవిలోని అటవీ ప్రాంతాన్నిండి ఆదిమ 'జార్యా' తెగకు చెందిన పదిమంది ఆదివాసులు మొదటిసారిగా బాహ్య ప్రపంచంలోకి వచ్చి ప్రభుత్వ విధానాల పట్ల తమ నిరసనను తెలియచేశారు. వారు అండమాన్ నికోబార్ ద్వీప సముదాయ లెఫ్టినెంట్ గవర్నర్‌ను కలిసి, తమకు ఆహారపదార్థాలు కొరవగా ఉన్నాయని, ప్రభుత్వం తమ కొరకు కేటాయించినవి కూడా తమకు చేరటంలేదని వివరించటానికి, ఆయనకు ఒక వినతిపత్రం అందచేయటానికి సిద్ధమై వచ్చారు.

'కదంతల' పంచాయితీ అధికారి 'ప్రధాన్' ఈ విషయాన్ని వెనువెంటనే ఉత్తర - మధ్య అండమాన్ ప్రాంత డిప్యూటీ కమీషనర్‌కు తెలియబర్చారు. 'రంగత్' ప్రాంత అసిస్టెంట్ కమీషనర్‌ను అక్కడికి వెళ్ళి పరిస్థితిని చక్కదిద్దాలని ఆయన ఆదేశించాడు.

నాగరిక ప్రపంచానికి దూరంగా ఏ అవసరాల కోసమూ అటవీ ప్రాంతం నుండి బయటకు రాని ఆదివాసులు మొదటిసారిగా అటవీ ప్రాంతం నుండి బయటకు రావటమేగాక, ప్రభుత్వ సహాయం తమకు

భారత విప్లవోద్యమనేత...(మొదటిపేజీ నుండి)

దున్నేవానికే భూమి హక్కుకోసం, సమస్త దోపిడీ పీడనలకు వ్యతిరేకంగా, నూతన ప్రజాస్వామికవిప్లవం లక్ష్యంగా ఉద్యమ కృషి సాగించడమే అమరులందరికీ అర్పించే నివాళి.

- కా॥చంద్ర పుల్లారెడ్డికి జోహార్లు.
- మార్క్సిజం-లెనినిజం-మావో ఆలోచనావిధానం వర్ధిల్లాలి.
- భూస్వామ్య వ్యతిరేక, సామ్రాజ్యవాద వ్యతిరేక కార్మిక, రైతాంగ, పీడిత ప్రజల పోరాటాలు వర్ధిల్లాలి.
- విప్లవోద్యమ అమరులందరకూ జోహార్లు.
- నూతన ప్రజాస్వామిక విప్లవం వర్ధిల్లాలి.

సిపిఐ (ఎం-ఎల్)
ఆంధ్రప్రదేశ్ రాష్ట్రకమిటీ

అండమాన్ నికోబార్ దీవులలోని జార్యా తెగ ఆదివాసులు చైతన్యయుతులవుతున్న దానికి దీనిని సూచికగా కొందరు భావిస్తున్నారు. అదే విధానాన్ని అమలు చేసేందుకు రాని ఆదివాసులకు అందించాల్సిన ఆహార పదార్థాలను సైతం అందించకుండా వారిని ఆందోళనలకు సిద్ధంచేసిన 'ఘనత' పాలకులదే సుమా! ★

ఉల్లి ధరలు ప్రతిఏటా కన్నీళ్ళు పెట్టిస్తున్నాయెందుకు?

మరోసారి ఉల్లిధరలు ఆకాశాన్నంటాయి. ఢిల్లీ వంటి మహానగరాలలో కేజీ 80రూ॥లకు పెరిగి సామాన్యులకు అందుబాటులో లేకుండా పోయాయి. ఎప్పుడూ జరిగినట్లుగానే ధరల పెరుగుదలకు పంటను నాశనం చేసిన అకాల వర్షాలను నిందిస్తున్నారు. ఉల్లి ధరలు తగ్గించేందుకు దిగుమతులకు అనుమతిస్తున్నట్లు ప్రభుత్వం ప్రకటించింది. దిగుమతి ఉల్లి ఇంకా దేశానికి చేరలేదు. రెండు నెలలుగా ధరలు తగ్గుముఖం పట్టలేదు.

కూరగాయల వినియోగంలో బంగాళాదుంప తర్వాత ఉల్లి రెండవస్థానంలో వుంది. భారత వంటలలో సామాన్యులు కూడా వాడే దినుసు ఇది. పెరిగిన ధరలతో ఉల్లిని కొనాలా లేదా అన్న సందిగ్ధ స్థితి సామాన్యుడికి ఎదురౌతున్నది.

ఉల్లిధరలు విపరీతంగా పెరగటం తరచుగా జరుగుతున్నది. ఉత్పత్తి వ్యయం కంటే చాలా తక్కువ ధర రైతాంగం పొందుతుండగా, వినియోగదారుల ముక్కుపిండి అధికధరలకు అమ్మకం సాగుతున్నదని అనేక వార్తలు తెలుపుతున్నాయి. ఉల్లి మార్కెట్టులోకి రావటంలో సీజన్లుబట్టి వుండే ఎగుడు దిగుడులూ, రవాణాలో ఎదురౌతున్న యిబ్బందులూ, ప్రభుత్వ ఎగుమతి విధానమూ ఇవన్నీ ఉల్లిధరలు పెరగటానికీ, రెండునెలలుగా కేజీ 60-80రూ॥లకు చేరటాన్నీ వివరించలేకపోతున్నాయి. మరి లోపమెక్కడుంది? ఈ ఏడాది జనవరిలో ప్రభుత్వానికి చేరిన ఒక నివేదికలో ఈ ప్రశ్నకు సమాధానం దొరుకుతుంది.

కాంపిటీషన్ కమిషన్ ఆఫ్ ఇండియా (గుత్తాధిపత్య, నిషేధిత వ్యాపార లావాదేవీల కమిషన్ - ఎం.ఆర్.టి.పి స్థానంలో దీనిని ఏర్పాటు చేసాయి. మార్కెట్టుపై గుత్తాధిపత్యాన్ని నివారించి, సమస్యలు పోటీ ఉండేటట్లు చూడటం దీని బాధ్యత) సభ్యురాలు గీతా గౌరీ 2010లో ఉల్లి ధరలు విపరీతంగా పెరగడానికి కారణాలను పరిశీలించి నివేదిక రూపొందించమని బెంగుళూరులోని ఇన్స్టిట్యూట్ ఫర్ సోషల్ అండ్ ఎకనామిక్ ఛేంజ్ అన్న సంస్థను కోరింది. అది తయారుచేసిన “భారత ఉల్లి మార్కెట్టులో పోటీతత్వ అంచనా” అన్న నివేదికను 2013లో భారత ప్రభుత్వానికి సమర్పించారు. గత 10నెలలుగా వ్యవసాయశాఖ బీరువాలలో వున్న ఈ నివేదికపై దుమ్ము పేరుకుపోతూ వుంది.

2010లో ఉల్లిధరల పెరుగుదల పరిశీలనలో భాగంగా మహారాష్ట్ర, కర్ణాటకల్లోని 11మార్కెట్టు యార్డులను అధ్యయనంచేసి, ఉల్లిరైతులు, కమిషన్ ఏజంట్లు, వ్యాపారులను సర్వేచేసి ఈ నివేదికను రూపొందించారు. వ్యాపారులు చేతులు కలిపి, ఒక కార్టెలుగా(ముఠాగా) ఏర్పడటమూ, రైతాంగమూ, వ్యాపారుల మధ్య వున్న అసమ సಂಬంధమూ, దేశీయ అవసరాలుపట్టిని ఎగుమతి విధానమూ, చట్టాలలో వున్న లోపాలూ ఉల్లి ధరల పెరుగుదలకు కారణాలని ఈ నివేదిక నిర్ధారించింది.

ఉల్లిపంటలో నగం రెండు రాష్ట్రాల నుండి మహారాష్ట్ర, కర్ణాటకల నుండి వస్తుంది. 2011-12లో కోటి 58లక్షల టన్నుల ఉల్లిపంటరాగా, అందులో 32.7శాతం మహారాష్ట్ర, 17.6శాతం కర్ణాటకలోనే వుంది. ఈ రాష్ట్రాల్లో కూడా ఉల్లిపంట ఒక ప్రాంతానికే పరిమితం. ఉదాహరణకు మహారాష్ట్రలో పూనా నుండి నాసిక్ వరకూ వున్న ప్రాంతమే ఉల్లిపంటకు కేంద్రంగా వుంది. దేశంలోని ఉల్లి అవసరంలో 70-80శాతం ఈ రెండు రాష్ట్రాలే తీరుస్తున్నాయి.

ఉల్లి రైతులలో ప్రధానభాగం పేద రైతాంగమే. వారికున్న సగటు కమతం ఎకరన్నర. అందువల్ల కళ్లలోనే పంటను అమ్ముకోవాల్సిన స్థితిలో వుంటారు. “వ్యాపార మెళకువ, మార్కెట్టు పనితీరు, రిస్కుతీసుకోలేని అశక్తత” వల్ల రైతాంగం కళ్లలోనే పంటను అమ్ముకుంటున్నారని నివేదిక చెప్పింది.

వ్యాపారులు రైతాంగానికి రుణాలిచ్చి, ఉల్లిని తమకే అమ్మేట్లు ఒప్పందాలు చేసుకుంటున్నారు. ఉదాహరణకు కర్ణాటకలో చేసిన సర్వే ప్రకారం రైతాంగంలో 65.6శాతం మంది వ్యాపారులు, కమిషన్ ఏజంట్లతో దగ్గర సಂಬంధాలు కలిగివున్నారని నివేదిక పేర్కొంది. ఇది రైతాంగానికి సరైన సమయంలో రుణం అందుబాటులోకి తెస్తున్నప్పటికీ “వారిని దోపిడీ చేసుకునే అవకాశాన్నిచ్చింద”ని నివేదిక తెలిపింది. సర్వేలో రైతులందరూ తమకు తక్కువ ధరనే ఇచ్చినట్లు భావించారని నివేదిక అన్నది.

ఉల్లి వాణిజ్యంలో గుత్తాధిపత్యం ఏర్పడింది. నివేదిక ఇలా తెలిపింది. “ఉల్లి వ్యాపారులే కమిషన్ ఏజంట్లుగా, టోకు వ్యాపారులుగా, నరఫ రాదారులుగా, ఎగుమతిదారులుగా, గోదాముల స్వంతదారులుగా

ఉండటమేకాక, లారీల రవాణాదారులుగానూ, రైల్వేలకు సరుకు రవాణా ఏజంట్లుగానూ ఉన్నారు. కొద్దిమంది బడావ్యాపారుల ఈ బహుపాత్రవేషణతో వ్యాపారుల మధ్య అసమానత ఏర్పడింది. బడావ్యాపారులు మరింత బలవీరిపోయి గుత్తాధిపత్యానికి దారితీసింది.” ఇంతేకాక “బడా వ్యాపారులు ఉల్లి వాణిజ్యంలోకి కొత్తవారు ప్రవేశించకుండా అడ్డుకుంటున్నారు” అనికూడా తెలిపింది. 2010లో ఒక్క మహారాష్ట్రలోని మార్కెట్టు యార్డులో జరిగిన ఉల్లి వాణిజ్యంలో 20శాతం ఒక బడా వ్యాపారీ చేశారు. పంట వచ్చే సీజనుకాని జనవరి నుండి ఆగస్టు వరకూ “రెండు రాష్ట్రాల్లోనూ మార్కెట్టులో వ్యాపారం సాగించే వ్యాపారుల సంఖ్య 10కి తగ్గిపోతుంది.” అని నివేదిక పేర్కొంది. ఇంత పెద్దస్థాయికి గుత్తాధిపత్యం చేరింది.

ఈ రెండు రాష్ట్రాల్లోనూ ఉల్లిని శీతాకాలం పంటగా వేస్తారు. బెంగుళూరు మార్కెట్టుకు సెప్టెంబరు నుండి జనవరి వరకూ ఉల్లి వస్తుంది. మహారాష్ట్రలో డిసెంబరు నుండి ఫిబ్రవరి వరకూ వస్తుంది. ఉత్తర రాష్ట్రాలలో ఉల్లిని ఖరీఫ్ పంటగా వేస్తారు. ఇటీవలి సంవత్సరాలలో ఈ రాష్ట్రాలలో కూడా రబీ పంటగా రైతులు వేయటం పెరిగింది. కనుక సెప్టెంబరు నుండి ఫిబ్రవరి వరకూ ఉల్లి అధికంగా మార్కెట్టుకు వస్తుంది. అయినా ఈ నెలల్లోనే ఉల్లిధరలు పెరుగుతున్నాయి. “సరఫరా కంటే, వ్యాపారులు ముఠా కట్టడం(కార్టెలు), సరుకు దాచిపెట్టడం వంటి ఇతర కారణాలు ధరలను ప్రభావితం చేస్తున్నాయ”ని నివేదిక నిర్ధారించింది.

2010లో జరిగింది ఇదే. ఉల్లిధరలను తగ్గించేందుకు ఆనాటి ఆర్థికమంత్రి ప్రణబ్ ముఖర్జీ బడా ఉల్లి వ్యాపారుల మీద ఆదాయపన్ను అధికారులతో దాడులు చేయించాడు. దాడులు జరిగిన రెండవరోజున ఉల్లిధరలు 60శాతం తగ్గాయి. యిప్పుడు మళ్ళీ ఉల్లిధరలు పెరుగుతున్నాయి. వ్యాపారులు సరుకు దాచిపెట్టడమే కారణం. 2009 నుండి ఈ ధరల పెరుగుదల తీవ్రత ప్రతిఏడాదీ పెరుగుతూనే వస్తున్నది.

విదేశీ పెట్టుబడి కబంధ హస్తాలు

అమెరికాకు చెందిన బయడా కంపెనీ చెన్నైలోని ఇండియన్ హోమ్ హెల్త్ కేరీ అన్న కంపెనీలో వాటాలను కొనివేసింది.

చెన్నైకు చెందిన వి.త్యాగరాజన్ తన స్నేహితుడు కాన్సరు వ్యాధి పీడితురాలైన తన తల్లికి ఇంటివద్ద సేవలందించేందుకు సహాయకులకోసం వెదుకులాటలో పడిన కష్టాన్ని చూసి, అలాంటి సేవలందించే కంపెనీని ప్రారంభించాలని భావించాడు. ఇండియన్ హోమ్ హెల్త్ కేరీను ప్రారంభించాడు. శిక్షణ పొందిన సేవకులనూ, నర్సులనూ చేర్చుకుని వృద్ధులకూ, తీవ్ర అనారోగ్యంపాలై కోలుకుంటున్న వారికీ, దీర్ఘవ్యాధులతో ఇంటివద్దనుండే వైద్యంపొందుతున్న వారికీ సేవలందించేందుకు, దానికి కొంత రుసుము వసూలు చేసేందుకు ఈ కంపెనీద్వారా పూనుకున్నారు. 2009లో చెన్నైలో ప్రారంభమైన ఈ కంపెనీ ఇప్పుడు చెన్నై, బెంగుళూరులకు విస్తరించి 200మంది ఉద్యోగులతో సేవలందిస్తున్నది.

అమెరికాలోని న్యూజెర్సీ రాష్ట్రంలో ప్రారంభమైన బయడా కంపెనీ ప్రస్తుతం అమెరికాలో 25 రాష్ట్రాలలో ఈ సేవలందిస్తున్నది. ఇంటివద్ద అందించే ఈ సేవల విలువ భారత్ లో 200కోట్ల డాలర్లు(12000 కోట్ల రూ॥) వుంటుందని బయడా అంచనా వేసింది. ఈ ఆదాయాన్ని పొంది లాభాలు గడించేందుకు ఇండియన్ హోమ్ హెల్త్ కేరీలో వాటాలను కొనివేయాలనీ, క్రమంగా ఈ వాటాను పెంచుకుంటూ పోవాలనీ నిర్ణయించింది. ఇప్పటికే ఎంత వాటా కొన్నదో, ఏ రేటుకు కొన్నదో యిరువక్షాలు వెల్లడించలేదు కానీ, అమ్మకం జరిగినట్లు ప్రకటించాయి. ఈ మిలాఖత్ కంపెనీ సేవలను 2016 నాటికి హైదరాబాదు, పూనా నగరాలకు విస్తరిస్తామనీ, వ్యాపారాన్ని 30 కోట్ల డాలర్లకు పెంచుతామనీ తెలిపాయి.

ఈ సందర్భంగా ఈ కంపెనీ యజమాని త్యాగరాజన్ మాట్లాడుతూ “వారికి(బయడా) ఈ రంగం గురించి బాగా తెలుసు. మా కంపెనీని త్వరగా పై స్థాయికి విస్తరించటానికి వారి యాజమాన్య వైపుభ్యంతోడ్చుతుంది” అన్నాడు.

వృద్ధులకూ, రోగులకూ సేవలందించేందుకు సేవాభావమూ, దయార్థ హృదయమూ వుండటంకంటే కావలసిన నైపుణ్యం ఏమిటి? భారత వైద్యులూ, నర్సులు తమ వృత్తి నైపుణ్యంతో ఆరోగ్య వైద్య సేవలందిస్తున్నారు. భారత పెట్టుబడిదారులు, భారత ఔషధ నిపుణులతో

కేంద్ర ప్రభుత్వమనుసరిస్తున్న వ్యవసాయ విధానం రైతాంగం, వినియోగదారులైన ప్రజల కంటే వ్యాపారులకు అనుకూలంగా సాగుతున్నదన్నది తిరుగులేని వాస్తవం. ఉల్లి విషయానికొస్తే, ఉల్లి ఎగుమతి పరిమాణాన్నీ, గరిష్ట ఎగుమతి ధరను నిర్ణయించేది ప్రభుత్వమే. ఈ విధానం లోపభూయిష్టంగా వుందని నివేదిక వ్యాఖ్యానించింది.

ఉల్లి ఎగుమతుల విలువ సాలీనా 2141 కోట్ల రూ॥లుంటుంది. దేశీయ మార్కెట్టులో ఉల్లిధరలు పెరగకుండా ఎగుమతులను నియంత్రించటంలో కేంద్ర ప్రభుత్వం విఫలమౌతున్నది. 2010లో అకాల వర్షాల వల్ల ఉల్లిదిగుబడులు బాగా తగ్గిపోయాయి. అయినా ఆ ఏడాది, 1,33,333 టన్నుల ఉల్లిని భారత్ ఎగుమతి చేసింది. 2012లో ఏప్రిల్, మే నెలల్లో 3లక్షల టన్నుల ఉల్లి ఎగుమతి సాగింది. ఈ ఏడాది ఉల్లిధరలు పెరుగుతున్నా ఉల్లి ఎగుమతులు సాగుతూనే ఉన్నాయి. “ఉల్లి ఎగుమతులు, గరిష్ట ఎగుమతి ధరల్లో ప్రభుత్వ విధానం బడా వ్యాపారులకు అనుకూలంగా వుందని” నివేదిక వ్యాఖ్యానించింది. అర్థాంతరంగా ఉల్లి ఎగుమతులపై నిషేధం పెడితే, విదేశాల్లోని దిగుమతి దారులకు మన వ్యాపారులపై నమ్మకం సడలి, ఉల్లి ఎగుమతులు కోల్పోతామన్నది ప్రభుత్వ వాదన. నిజానికిది కుంటిసాకు. బడా వ్యాపారులందరికీ ఎగుమతికి దీర్ఘకాల ఒప్పందాలున్నాయి కనుక ఉల్లి ఎగుమతులు కొన్ని నెలలు వాయిదా పడతాయి తప్ప రద్దుకావు. ఎగుమతులపై నిషేధంవల్లా, గరిష్ట ఎగుమతి ధర చాలా ఎక్కువగా నిర్ణయించటం వల్లా “చిన్న వ్యాపారులు నష్టపోతుండగా, బడా వ్యాపారులు లాభపడుతున్నారు”ని నివేదిక తెలిపింది.

బడావ్యాపారులకు ఏర్పడిన గుత్తాధిపత్యంతో అటు రైతాంగాన్ని, ఇటు సామాన్య ప్రజలను పిండుకుని లాభాలార్జిస్తున్నారని నివేదిక స్పష్టం చేసింది. ఖర్చులు పోనూ కొనుగోలు ధరకంటే 150 నుండి 300శాతం అధికధరకు టోకు వ్యాపారులు అమ్ముతున్నారని నివేదిక తెలిపింది. చిల్లర వ్యాపారుల లాభాలు ఇంకా ఎక్కువ

మందులు తయారుచేస్తున్నారు. భారత వైద్య, ఆరోగ్య సేవల అన్నిరంగాలలోనూ భారత్ విదేశాలపై ఆధారపడాల్సిన స్థితిలో లేదు.

వైద్య, ఆరోగ్య సేవల రంగాన్ని ప్రైవేటీకరించి, పెట్టుబడి నిలయం చేయటంతో ఆస్పత్రులు, కార్పొరేటు ఆస్పత్రులుగా మారి వాణిజ్యం పైచేయి పొంది సేవాభావం కొరవడుతున్నది. దీనిని సరిచేసే చర్యలు తీసుకుని వైద్య ఆరోగ్య సేవలను సామాన్యులకు అందుబాటులోకి తెచ్చేందుకు ప్రభుత్వం ఎలాంటి చర్యలూ తీసుకోవటంలేదు.

కాగా మందుల కంపెనీలను విదేశీపరం చేసే చర్యలు తీసుకున్నది. ఆస్పత్రులను కంపెనీలు కొనివేస్తున్నాయి. హైదరాబాదులోని కేరీ ఆస్పత్రిని ట్రిటిషు కంపెనీ కొనివేసింది. కొత్తమందులు కనుగొనే ప్రక్రియలో భాగంగా దేశంలో జరుగుతున్న క్లినికల్ ప్రయోగాల కంపెనీలను కూడా విదేశీ పెట్టుబడి కబళిస్తున్నది. ఇక ఇంటివద్ద వృద్ధులకూ, రోగులకూ సేవలందించే రంగాన్ని కూడా అది ఆక్రమించుకుంటున్నది.

బీహార్ కరవు, వరదలు - ప్రభుత్వ ఉద్దేశ్యపూరిత నిర్లక్ష్యం

ప్రతిఏటా బీహార్ ప్రజానీకం కరవు, వరదల బారినపడుతూనే వున్నారు. బీహార్ దక్షిణప్రాంతమంతా కరవుబారినపడగా, ఉత్తర ప్రాంతమంతా వరదలతో ముంచెత్తబడుతోంది. ఈ సంవత్సరంలో వాస్తవానికి బీహార్ లో వర్షాలు లేవు. ఖరీఫ్ సీజనులో 35శాతం భూమి మాత్రమే సాగుచేయబడింది. అయినా ఈ ప్రాంతంలో కూడా, నదులలో నీరులేక, సాగునీరందక వేసిన పంటలను రక్షించుకోవటం కూడా కష్టమవుతోంది. ఇదే పరిస్థితుల్లో బీహార్ ఉత్తర ప్రాంతంలో, ఎప్పటిలాగే హిమాలయాల్లో కురిసిన భారీవర్షాలతో నదులు ఉప్పొంగి ప్రవహించి వరదలు ముంచెత్తాయి.

అధికారంలో, ప్రతిపక్షంలో వున్న పాలకపార్టీలన్నీ ప్రతిఏటా ప్రజలెదుర్కొంటున్న ఈ తీవ్రమైన సమస్య పరిష్కారం పట్ల ఏమాత్రం బాధ్యతగా లేవు. కాకుంటే, వరద, కరవుల సందర్భాలలో విడుదలయ్యే నిధులలో తమ, తమ వాటాల కోసం మాత్రమే వారంతా ఆత్మతగా వేచివుంటారు. పాలకవర్గపార్టీల ప్రజావ్యతిరేక విధానాల

వున్నట్లు కన్పిస్తున్నా, నగరాలలో అమ్మే టోకువ్యాపారం, చిల్లర వ్యాపారం కొందరే నిర్వహిస్తున్నందున, ఆ లాభాలలో ఎక్కువభాగం వారికే వస్తున్నదని అసలు చిల్లర వ్యాపారుల లాభాలు తక్కువనీ కూడా నివేదిక తెలిపింది.

ఈ నివేదిక పరిస్థితిని సరిదిద్దేందుకు రెండు తరహాల సూచనలు చేసింది. మొదటి తరహాలో గుత్తాధిపత్యాన్ని బ్రద్దలు కొట్టాలనీ, మధ్య దళారులను తొలగించాలనీ, కొత్త వ్యాపారులకు లైసెన్సునివ్వాలనీ సరుకు దాచిపెట్టే వారిపై చర్యలు తీసుకోవాలనీ సూచించింది. రెండవతరహాలో మార్కెట్టునదుమాయాలను మెరుగుపరచాలనీ, దేశీయంగా ఉల్లిధరలు పెరగని రీతిలో ఎగుమతులు అనుమతించాలనీ, వ్యవసాయ ఉత్పత్తుల మార్కెటింగు చట్టాన్ని కాంపిటీషన్ చట్టానికనుగుణంగా సవరించాలనీ సూచించింది. నాఫెడ్ మార్కెట్టులో జోక్యం చేసుకుని నేరుగా రైతాంగం నుండే ఉల్లిని కొనుగోలు చేయాలని సూచించింది. సహకార బ్యాంకుల ద్వారా రైతాంగానికి రుణాల వితరణను పెంచాలని కూడా సూచించింది. విదేశీ వ్యాపారులకు అనుమతి, చట్టం సవరణ వంటి నివేదిక సూచనలు రైతాంగానికి, ప్రజలకూ అనుకూలమైనవికాదు.

ఇప్పటికైనా ప్రభుత్వం పెను నిద్ర నుండి బయటపడి ఈ సూచనలను అమలుజరిపేందుకు పూనుకుంటుందా? అలాంటి ప్రయత్నాలేమీ కన్పించటం లేదు. మహారాష్ట్రలో నేషనలిస్టు కాంగ్రెసు పార్టీ అధికారంలో వుంది. దాని నాయకుడు శరద్ పవార్ కేంద్రంలో వ్యవసాయశాఖను గుత్తకు తీసుకున్నాడు. ఈయన అంగీకారం లేకుండా యుపిఏ ప్రభుత్వం వ్యవసాయరంగానికి సంబంధించి వేలు కూడా కడపదు. మహారాష్ట్ర చక్రర్ లాటీకి ప్రతినిధిగా వ్యవహరించే శరద్ పవార్ ఇప్పుడు బడా ఉల్లివ్యాపారులలాటీకి కూడా కొమ్ము కాస్తున్నాడనే అనుకోవాలి. లేదంటే ఎగుమతి నిషేధం వంటి వెంటనే అమలుజరపగల సూచనలు కూడా ఆయన శాఖ బీరువాల్లో మగ్గిపోతూ వుండవుగదా! ★

సాంకేతిక పరిజ్ఞానమవసరమైన రంగాలలోకి అనేక పరిమితులు పెట్టి విదేశీ పెట్టుబడిని అనుమతిస్తామంటూ పడేపడే చెబుతూవస్తున్న కేంద్రప్రభుత్వాధినేతలు ఏ సాంకేతిక పరిజ్ఞానం కొరవడిందని ఇంటివద్ద వృద్ధులకు సేవలందించే రంగంలో విదేశీ పెట్టుబడికి అనుమతించానా? శిక్షణ పొందిన సేవకులు, నర్సులూ ఈ సేవలందించగలరు. ఈ శిక్షణ గరవగలిగిన విద్యాసంస్థలూ, బోధనానైపుణ్యం ఉత్తమ స్థాయిలో భారత్ లో వున్నదని అన్ని అభివృద్ధిచెందిన దేశాలలో వీరు ఉపాధిని పొందగలగటమే తెలుపుతున్నది.

లాభార్జన సాధనాలుగా పెట్టుబడి నిలయంగా ఇవి మారేకొద్దీ సేవాభావమూ, దయా కొరవడతాయి. సేవల ఖరీదు పెరుగుతుంది. విదేశీ పెట్టుబడి దీనిని మరింత తీవ్రం చేస్తుంది.

దాలరు సేవలలో తరించిపోవటమే ముక్తిమార్గంగా ఎంచిన భారత పాలక వర్గాలకు విదేశీ పెట్టుబడి కబంధహస్తాలు ముక్తి ప్రసాద అభయహస్తాలుగా కన్పిస్తాయి. ఇంతకంటే సిగ్గుమాలిన పాలకులు ఎక్కడన్నా వుంటారా?!

★
ఫలితంగానే ఈ సమస్యలు సృష్టించబడి, తీవ్రం చేయబడు తున్నాయనే విషయాన్ని, వీటి పరిష్కారానికి ప్రజల సంఘటిత పోరాటాలే మార్గమనే అంశాల్ని ప్రజలకు సిపిఐ (ఎం-ఎల్) శ్రేణులు వివరించి చెప్తున్నాయి. కరవు, వరదల నుండి విముక్తికొందే సమగ్ర సాగునీటి పథకాన్ని సిపిఐ(ఎం-ఎల్) కార్యకర్తలు రైతాంగం, ప్రజల మధ్య విస్తృతంగా ప్రచారం చేస్తూ వస్తున్నారు. ఇటీవల 10డిమాండ్లతో కూడిన ఒక పత్రాన్ని సిపిఐ(ఎం-ఎల్) బీహార్ ప్రభుత్వం ముందుంచింది. బీహార్ మొత్తం ప్రాంతాన్ని కరవుపీడిత ప్రాంతంగా ప్రకటించాలని, గ్రామీణ ఉపాధిహామీ పథకంలో పనిచేసే కూలీలకు సక్రమమైన వేతనాలు చెల్లించాలని, సమగ్ర సాగునీటి వ్యవస్థను అమలుచేయటం ద్వారా బీహార్ ను వరద-కరవుల నుండి కాపాడాలని, రోజుకు 12గంటలపాటు నిరంతర విద్యుత్తును వ్యవసాయానికి సరఫరా చేయాలనే డిమాండ్స్ - వీటిలో వున్నాయి. వివిధ పోరాటమార్గాలలో ప్రజలను సమీకరించి ఈ డిమాండ్స్ ను సాధించు కునేందుకు సిపిఐ(ఎం-ఎల్) కృషి సాగిస్తోంది. ★

మధ్యప్రాచ్యంలో పదునెక్కుతున్న వైరుధ్యాలు - ఒంటరి అవుతున్న అమెరికా సామ్రాజ్యవాదం

సిరియాపై సైనికదాడి చేస్తానని తొలుత బెదిరించిన ఒబామా సిరియా సమస్యను మరోరూపంలో పరిష్కరించాలనే రష్యా ప్రతిపాదనతో, ప్రస్తుతానికి వెనక్కు తగ్గడు. దీనికి ముందుగా, సిరియా తన దేశ ప్రజలపైనే రసాయన ఆయుధాలను ప్రయోగించిందని ఒబామా ఆరోపించాడు. అది 'ప్రమాదరేఖ'ను దాటించిందని, కనుక అమెరికా సైనికదాడి నుండి అది తప్పించుకోలేదని ఒబామా హాంకరించాడు. కానీ, సిరియా దేశాధ్యక్షుడు బషర్ అల్ అస్సద్ ఈ బెదిరింపులకు ఏమాత్రం తలొగ్గలేదు. అమెరికా సామ్రాజ్యవాదులు తమంత తాముగా ప్రపంచదేశాలలో ఒంటరిగా మిగిలారు. (అమెరికా తన నిర్ణయానికి భిన్నమైన మిత్రపక్షాల ఆలోచనలతోనే తన నిర్ణయం నుండి వెనక్కు తగ్గింది.) ఒబామా తన వెనకడుగుకు ఫుతీన్ ప్రతిపాదనను ఒక మార్గాంతరంగా ఎంచుకున్నాడు. ప్రపంచాన్ని శాసించగల శక్తిగా తమకు తాము భావించుకునే, ప్రపంచ ప్రజలందరిపై ఆధిపత్యాన్ని చెలాయించే అమెరికా సామ్రాజ్యవాదులు ప్రస్తుతం సిరియా విషయంలో తమ ఎత్తుగడను మార్చుకోవటాన్నే లేదా సవరించుకోవటాన్నే తప్పనిసరైందిగా ఎందుకు భావించారు? దీనిని అర్థం చేసుకోవటానికి ప్రస్తుత ప్రపంచ పరిణామాలనొక్కసారి అవలోకనం చేద్దాం.

ఆధిపత్యం కొరకు అమెరికా దూకుడు

సోవియట్ యూనియన్ కుప్పకూలినప్పుడు ప్రపంచాధిపత్యాన్నికై తమతో పోటీపడే ప్రధాన పోటీదారుడు తొలగిపోయాడని, దానితో ప్రపంచంపై తమ ఆధిపత్యాన్ని సాపేక్షంగా సులభంగా చెలాయించు కోవచ్చునని అమెరికా సామ్రాజ్యవాదులు తలపోశారు. దూకుడుగా ముందుకు సాగే విధానాన్ని చేపట్టారు.

2001 సెప్టెంబరు 11న అమెరికాలోని డబ్ల్యూఓసీ జంట భవనాలలోకి రెండు విమానాలు దూసుకెళ్ళి వాటిని కుప్పకూల్చిన ఘటన ప్రపంచం మొత్తాన్ని కుదిపి పేసింది. సైనికదాడుల విధానంతో ప్రపంచ దేశాలపై తమ ఆధిపత్యాన్ని మరింతగా పెంచుకొనేందుకు అమెరికా సామ్రాజ్యవాదులు ఈ దాడిని ఓ సాకుగా చూపేందుకు త్వరపడ్డారు. ప్రపంచంలోని ఏ దేశం, ఏ ప్రాంతం, ఏ శక్తి అయినా అమెరికా ప్రయోజనాలకు భంగకరంగా వ్యవహరిస్తోందని తాము భావిస్తే దానిపై దాడిచేసేందుకో, తగిన చర్య తీసుకోసేందుకో అమెరికా సామ్రాజ్యవాదానికి అన్ని హక్కులూ ఉన్నాయని చెప్పతూ ప్రపంచ వ్యాపితంగా 'ఉగ్రవాదంపై యుద్ధం'గా చెప్పబడేదాన్ని వారు ప్రకటించారు. ఈ ప్రకటనకు ఆచరణాత్మక రూపమివ్వటానికి వారి రాజకీయ, సైనిక, దౌత్యపర, నిఘా విభాగాలను ప్రపంచవ్యాపితంగా సంసిద్ధం చేశారు. అమెరికా సామ్రాజ్యవాదులు-బెదిరింపులు, బుజ్జగింపులు, ఇతరదేశాల ఆంతరంగిక వ్యవహారాలలో జోక్యం చేసుకోవటం, వ్యూహాత్మక కూటముల ఏర్పాటు, సైనిక తరలింపులు, దుష్ట లేదా ఉగ్రవాద దేశాలుగా కొన్ని దేశాలపై ముద్రలు వేయటం, ఆర్థిక ఆంక్షలు విధించటం, సైనిక దురాక్రమణలకు పాల్పడటం, ఆక్రమించు కోవటాలన్నీ-ఈ క్రమంలో సాగించినవే. సైనికదాడులు, జోక్యం, దురాక్రమణల వంటి తమ చర్యలను సమర్థించుకోవటానికి అమెరికా సామ్రాజ్యవాదులు వివిధ రకాల సాకులను ఉపయోగించుకుంటూ వస్తున్నారు. ఆఫ్ఘనిస్థాన్పై తమ సైనిక దురాక్రమణ, ఉగ్రవాదంపై ప్రపంచవ్యాపిత యుద్ధంలో భాగమేనని పేర్కొన్నారు. ఇరాక్ కలిగి వున్నదని ఆరోపించబడుతున్న జన హనన మారణాయుధాల నుండి ప్రపంచాన్ని కాపాడడానికే నంటూ ఇరాక్పై తమ సైనిక దురాక్రమణను సమర్థించుకున్నారు. అణ్వాయుధ కార్యకలాపాల ద్వారా ఇరాన్ ప్రపంచశాంతికి సప్తకరంగా వ్యవహరిస్తోందనే ప్రచారంతో ఇరాన్పై వత్తిడి తెచ్చి, బెదిరించి, వేధించి ఇరాన్ను ఒంటరిచేసి ఆర్థికంగా దిగ్బంధించేందుకు తమ మిత్ర దేశాలతో కలసి అమెరికా సామ్రాజ్యవాదులు సంయుక్తంగా, నిరంతరాయంగా ప్రయత్నిస్తున్నారు. ఉగ్రవాద వ్యతిరేక పోరాటం పేరుతో యెమన్ మరియు పాకిస్థాన్లలోని కొన్ని నిర్దిష్ట లక్ష్యాలపై ఫైలెట్ రహిత విమానాలతో బాంబు దాడులు సాగించారు.

ముళ్ళబాటగా మారిన ఆధిపత్యం

ఏమైనా, ఆఫ్ఘనిస్థాన్, ఇరాక్లపై సాగించిన దురాక్రమణలకు, సైనికదాడులకు వ్యతిరేకంగా ఆయా దేశాల ప్రజానీకం నుండి శక్తివంతమైన ప్రతిఘటన ఎదురైంది. అమెరికాతోసహా ప్రపంచదేశాల ప్రజలకు శాంతిని ఆకాంక్షిస్తూ ఊహితీతస్థాయిలో ప్రజలు నిరసనోద్యమాలను నిర్మించారు. ఇరాక్లో తమ ప్రయోజనాలను కాపాడేవిధంగా తమ రక్షణ కపచం నీడన ఒక కీలుబొమ్మ పాలనను ప్రతిష్ఠించటానికి,

మోహరించిన తమ సైనికులను పాక్షికంగా వెనక్కు రప్పించటానికి అమెరికా సామ్రాజ్యవాదులకు దశాబ్ద కాలం పట్టింది. ఆఫ్ఘనిస్థాన్లో తిష్టవేసిన నాటో కూటమి యొక్క సైనిక బలగాల ఉపసంహరణకు గడువు దగ్గరపడ్డోంది. కానీ తాలిబాన్లపై విధించిన ఆంక్షలపై ఒప్పందానికి, తమ రక్షిత గొడుగు క్రింద ఒక పాలనను ఆఫ్ఘనిస్థాన్లో ప్రతిష్ఠించటానికి అమెరికా అనేక ఆటంకాలనెదుర్కొంటున్నది. అమెరికా సాగిస్తున్న సైనికదాడులు, దురాక్రమణలకు వ్యతిరేకంగా ఈ రెండు దేశాలలోనూ ప్రజల ప్రతిఘటన కొనసాగుతోంది.

ప్రపంచదేశాలపై ఆధిపత్యంలో భాగంగా అమెరికా ఈ రెండు దేశాలపై ఏకపక్షంగా సాగించిన సైనిక దురాక్రమణలతో 2008నాటి దారుణ ఆర్థిక సంక్షోభాన్ని అంతర్గతంగా అమెరికా ఎదుర్కోవలసి వచ్చింది. అమెరికా ఆశించిన దానికి భిన్నంగా అనేక లాటిన్ అమెరికా దేశాలలో అమెరికా సామ్రాజ్యవాదాన్ని వ్యతిరేకిస్తూ తమ జాతీయ వాంఛలను, హక్కులను బలంగా వ్యక్తంచేసే ప్రభుత్వాలు ఏర్పడ్డాయి. భారతదేశ సహకారంతో జపాన్, ఆస్ట్రేలియా, దక్షిణకొరియాల కూటమిని ఏర్పరచి ఆసియా ఖండంపై తమ పట్టును బలీయం చేసుకోవాలనే అమెరికా వ్యూహం, ఈ ప్రాంతంలో అనేక ఆటంకాలను తీవ్ర వ్యతిరేకతలను ఎదుర్కొంటున్నది. అమెరికా, జపాన్లకు శక్తివంతమైన ప్రత్యర్థిగా చైనా ముందుకు రావటమేగాక, అమెరికా, జపాన్ల ఎత్తులకు ప్రతిగా ఈ ప్రాంతంలోని ఇతర దేశాలను తనపక్షాన సమీకరించే లక్ష్యంతో అది వ్యూహాత్మకంగా ముందుకు సాగుతున్నది.

చైనా, రష్యా దేశాలు ప్రధాన వ్యవస్థాపకులుగా 'యెస్సిస్' మరియు 'బ్రిక్స్' వేదికల ఏర్పాటు ఈ నేపథ్యంలో ముందుకొచ్చినవే. దీర్ఘకాలంగా సాగించే ఈ దురాక్రమణ యుద్ధాలతో అమెరికా పెద్దఎత్తున తన సైనికులను కోల్పోవటం, తీవ్ర ఆర్థిక నష్టాలనెదుర్కోవటమే గాక దురాక్రమణ యుద్ధాలలో పాల్గొంటున్న సైనిక బలగాలలో తీవ్రఅసంతృప్తులు, నిరసనలు, మానసిక రుగ్మతలు, దిగజారిపోవటాలనే లక్షణాలు తీవ్రమౌతున్నాయి.

ఇక, ఆర్థికంగా, రాజకీయంగా బలహీనమైన స్థితి నుండి కోలుకున్న రష్యా మెరుగైన, రాజకీయంగా సాపేక్షంగా స్థిమితమైన స్థితికి చేరుకొంది. అంతర్జాతీయ వ్యవహారాలలో అది మరింత చురుకుగానూ, నిశ్చయాత్మకంగానూ వ్యవహరిస్తోంది. పలు అంశాలపై అమెరికాతో తన కుమ్మక్కను కొనసాగిస్తూనే మరోవైపున ప్రపంచ పరిణామాల గతిని నిర్దేశించటంలో తన పాత్ర విషయంలో అది అమెరికాతో గట్టిగా బేరసారాలాడుతూ, గట్టి పోటీనిస్తూ తలపడుతోంది.

ఇరాక్లో అమెరికా ఒక ప్రత్యేక పరిస్థితినిెదుర్కొంది. ఇరాక్లో తమ ప్రతిష్ఠించిన పాలనకు స్థిరత్వాన్ని కల్పించేందుకు, ఆర్థిక ఆంక్షల రూపంలో తాను అప్రకటిత యుద్ధం సాగిస్తున్న ఇరాన్ పాలకులతోనే ఒక రహస్య ఒప్పందాన్ని చేసుకోవలసి వచ్చింది. అదేవిధంగా ఇరాన్ తన సరిహద్దులలోని ఆఫ్ఘను ప్రజానీకంపై గాఢమైన పట్టును కలిగివుంది. తద్వారా, ఆఫ్ఘనిస్థాన్లో అమెరికా ఏర్పరచనున్న ప్రభుత్వం యొక్క స్థిరత్వం, శాంతి, భవిష్యత్వం తదితర అంశాలను ఇరాన్ ప్రభావితం చేయగల స్థితిలో వుంది. పాకిస్థాన్ ప్రజల ఆకాంక్షలకు భిన్నంగా ఆఫ్ఘను ప్రజలపై అమెరికా సాగిస్తున్న యుద్ధంలో పాకిస్థాను భూభాగాన్ని, వనరులను, గగనతలాన్ని అమెరికా యధేచ్ఛగా ఉపయోగిస్తోంది. అది పాకిస్థాను దేశ సార్వభౌమాధికారాన్ని ఘోరంగా ధిక్కరిస్తూ, ఫైలెట్ రహిత విమానాలతో బాంబుదాడులు సాగిస్తూ పాకిస్థాను ప్రజల ప్రాణాలను హరిస్తోంది. ఈ విధంగా అమెరికా విస్తృత పాకిస్థాన్ ప్రజానీకపు వ్యతిరేకతను, ఆగ్రహాన్ని ఎదుర్కొంటోంది.

ఉనికిలో వున్న నియమ నిబంధనలన్నింటినీ ధిక్కరించి చట్ట విరుద్ధంగా, రహస్యంగా వివిధ దేశాలలో అమెరికా సాగించిన రహస్య, గూఢచర్యానికి సంబంధించిన వాస్తవాలు; వివిధ దేశాల సంస్థల హక్కులలో, వ్యక్తుల ప్రైవేటు జీవితాలలో సైతం జొరబడటం వంటి వాస్తవాలు ప్రపంచ ప్రజానీకానికి వ్యతిరేకంగా అమెరికా సామ్రాజ్య వాదం ఎంతటి హేయమైన నేరాలకు పాల్పడుతూ వస్తున్నదో వెల్లడిచేసింది. ఈ రహస్యాలను వెల్లడి చేసినవారు ప్రకటితంగానో, అప్రకటితంగానో అమెరికా సామ్రాజ్యవాదానికి మాత్రమేగాక దాని కూటమికి, దాని మిత్రులకు కూడా శత్రువులయ్యారు. అమెరికా సామ్రాజ్యవాదులు స్వయంప్రకటిత ప్రపంచాధిపతులుగా అన్ని హద్దులనూ చెరిపేశారు. అత్యంత సహజంగానే ఈ చర్యలు ప్రపంచంలో తీవ్ర నిరసన, వ్యతిరేకతలకు దోహతీయాయి.

ఈ పరిణామాలన్నీ ప్రస్తుత ప్రపంచ పరిస్థితి యొక్క కొన్ని మౌలిక లక్షణాలను నిర్దిష్టంగా వెలుగులోకి తెచ్చాయి. అవి :

1. సామ్రాజ్యవాదానికి, ముఖ్యంగా అమెరికా సామ్రాజ్యవాదానికి మరియు అణచివేతకు గురౌతున్న జాతులకు నడుమ వైరుధ్యాలు పదునెక్కిన రూపంలో వ్యక్తమౌతున్నాయి.
2. సామ్రాజ్యవాదుల నడుమనున్న వైరుధ్యాలు కూడా తీవ్రమైన రూపంలో వ్యక్తమౌతున్నాయి. ప్రత్యేకించి, ప్రపంచాధిపత్యాన్ని చెలాయించాలనుకునే అమెరికా సామ్రాజ్యవాదం యొక్క వ్యూహాత్మక లక్ష్యం సాఫీగా సాగటంలేదు; అది ఇతర సామ్రాజ్యవాదుల నుండి తీవ్ర ఆటంకాలను, వ్యతిరేకతలను, సహజమైన ఎదుర్కొంటుంది. మెరుగుపరుచుకున్న రాజకీయార్థిక స్థిరత్వంతోనున్న రష్యా, అమెరికాతో పోటీకి, తలపడటానికి ప్రస్తుతం మరింత చొరవను, చురుకుదనాన్ని, నిశ్చయాత్మకతను కనబరుస్తోంది. సాధారణ కుమ్మక్క చట్రంలో వుంటానే ప్రపంచ పరిణామాలను నిర్దేశించే క్రమంలో తన పాత్రను మెరుగుపరుచుకునేందుకు అది ప్రయత్నిస్తోంది. ప్రపంచంపై ఏకధృవఆధిపత్యాన్ని స్థాపించుకోవాలను కుంటున్న అమెరికా సామ్రాజ్యవాద కొర్కలకు భిన్నంగా బహుళధృవ ఆధిపత్యం దిశగా ప్రపంచ క్రమం సాగుతోందనే అంశాన్ని ఈపరిణామాలు సూచిస్తున్నాయి.
3. అమెరికా సామ్రాజ్యవాదపు ఈ దూకుడు విధానం, అది తన మిత్రులను కోల్పోయేందుకు, విరోధులను పెంచుకునేందుకు, తనపై ఆధారపడినవారి నమ్మకం నడలించజేసుకునేందుకు ముఖ్యంగా మరింతగా ప్రపంచప్రజల ప్రతిఘటనలను, నిరసనలనురాజేసేందుకు తోడ్పడుతోంది. మరో కోణంలో ప్రపంచంలో యుద్ధ వ్యతిరేక శాంతి ఉద్యమానికి అది 'ఉత్తేజాన్ని'స్తోంది. అంతర్జాతీయంగా ఈ స్థితిగతుల నడుమ మధ్యప్రాచ్యంలో అలజడులు, ఆందోళనలు ప్రారంభమయ్యాయి.

మధ్య ప్రాచ్యంలో అలజడులు

ట్యాన్సీసియా నుండి సిరియా వరకు, ఒక దేశం తర్వాత మరో దేశం ఈ అలజడి, ఆందోళనలకు వేదికలయ్యాయి. సాధారణంగా చెప్పుకోవాలంటే, ఆయాదేశాలలో పాలకులు అనుసరించిన ఆర్థిక విధానాలు, వారి నియంతృత్వ ధోరణులు ప్రజల జీవితాలలో సృష్టించబడిన సమస్యలే ఈ అలజడులు, ఆందోళనలకు భౌతిక కారణాలుగా వున్నాయి. ఈ నిరసనోద్యమాలు ఎక్కువభాగం హఠాత్తుగా ప్రారంభమైన ఉద్యమాలూగా వుండి వివిధ రాజకీయ, మతశక్తుల నాయకత్వంలో సాగాయి. ఒక్కోదేశంలో ఈ ఉద్యమాలు ముందుకు వచ్చిన నిర్దిష్ట పరిస్థితులను వాటికి నాయకత్వం వహించిన నిర్దిష్ట శక్తుల స్వభావాన్ని బట్టి ఈ ఉద్యమాలను అంచనా వేయగలుగుతాం. సామ్రాజ్యవాదుల, ప్రత్యేకించి అమెరికా సామ్రాజ్యవాదుల జోక్యం ఈ ఉద్యమాలకు తీవ్రసంబంధం కల్పించింది. నిజాయితీగా సాగుతున్న ఈ ఉద్యమాలు ఆయా దేశాలలో తమ అధికారాన్ని చేజిక్కించుకునే ప్రయోజనాల సాధన కోసము, లేదా అప్పటికే వున్న తమ పట్టును మరింతగా బలీయం చేసుకునేందుకు ప్రక్రమార్గం పట్టించటానికి అమెరికా సామ్రాజ్యవాదులు జోక్యం, కుట్రలు, కుతంత్రాలను ప్రయోగించారు.

ట్యాన్సీసియాలో నిరసనోద్యమం బెన్ అలీ నిరంకుశ ప్రభుత్వాన్ని కూలదోయటంలో విజయవంతమైనది. కానీ పాత పాలకుల్లోని కొన్ని విభాగాలు, నూతన పాలనలోకి జొరబడగల్గాయి. దేశంలో ప్రజలు సామాజిక ఆర్థిక రాజకీయ వ్యవస్థలో మౌలిక మార్పుకొరకు తమ పోరాటాన్ని కొనసాగిస్తున్నారు.

లిబియాలో అమెరికా సామ్రాజ్యవాదులు గడ్డాఫీని భీకరమైన శత్రువుగా ఎంచారు. కనుక, అతనిని అధికారం నుండి కూలదోయటానికి నిశ్చయించారు. తమ ప్రచార యంత్రాంగం ద్వారా, సంస్థల ద్వారా, వనరుల ద్వారా గడ్డాఫీ క్రూరుడనీ, నరహంతకుడనీ కాకమ్మ కథలను అల్లి ప్రచారంలో పెట్టారు. తద్వారా తమ సైనిక జోక్యానికి అవసరమైన రాజకీయ వాతావరణాన్ని సృష్టించుకునే ప్రయత్నం చేశారు. గడ్డాఫీ వ్యతిరేక గ్రూపులకు, సంస్థలకు అమెరికా సామ్రాజ్యవాదులు ఆర్థిక సహాయమందించారు; ఆయుధాలనందించారు; గడ్డాఫీ అనుకూల వర్గాలను కొనివేశారు. గడ్డాఫీ పాలనకు వ్యతిరేకంగా సాగిన ప్రతినేరాన్ని వారు సమర్థించారు. గడ్డాఫీకి వ్యతిరేకంగా సాగిన ప్రతి ఉద్యమాన్నీ, 'అణచివేతకు వ్యతిరేకంగా సాగించిన ప్రజా ఉద్యమంగా పేర్కొన్నారు. లిబియా దేశ గగనతలాన్ని నిస్సంకేచంగా ఉల్లంఘించి సైనికదాడులకు తెగబడ్డారు. గడ్డాఫీ క్రూరహత్య, అతనిని అధికారం నుండి

కూలదోయటమనేవి - లిబియా ప్రజలపై అమెరికా సామ్రాజ్యవాదం తన అధికారాన్ని రుద్దటానికి ఉద్దేశించి కుట్రపూరితంగా, ఒక పద్ధతి ప్రకారం సాగించిన కుట్రల చర్యల ఫలితమే!

కానీ, గడ్డాఫీ పాలన ముగిసినా లిబియా ఘోర సంక్షోభంలో, రాజకీయ అస్థిరత్వంలో, అరాచకంలో చిక్కుకుపోయి వుంది. భవిష్యత్తు ఎలా రూపుదిద్దు కుంటుందనే దానిపై అమెరికా సామ్రాజ్యవాదులు ఇప్పటికీ స్పష్టతతో లేరు. తమ ప్రయోజనాలను పరిరక్షించే స్థిరమైన ప్రభుత్వాన్ని లిబియాలో ఏర్పరచటం అత్యంత కష్టమైన కర్తవ్యం అని వారికి స్పష్టమే.

ఈజిప్టులో హోస్నిముబారక్ పాలన ముగిసిన తర్వాతి పరిణామాలు అమెరికాకు మరింత ప్రతికూలంగా మారాయి. ముస్లిం బ్రదర్ హుడ్ మద్దతుతో పాలన సాగించిన మోర్సీ ప్రభుత్వం, నిలదొక్కుకుని, తన ప్రయోజనాల పరిరక్షణకు నిలిచేలోపే పాలన కూటమిలో తీవ్రమైన విభేదాలకు తోడు మోర్సీ ప్రభుత్వ రద్దును డిమాండ్ చేస్తూ పెల్లుబికిన ఉద్యమాల ఫలితంగా మోర్సీ పాలన అంతమైంది. సైన్యం మద్దతుతో సాగుతున్న మధ్యంతర ప్రభుత్వం, ముస్లిం బ్రదర్ హుడ్ అనుకూలరను, మోర్సీ మద్దతుదారులను క్రూరంగా అణచివేస్తూ అమెరికా సామ్రాజ్యవాద వ్యతిరేక, తిరస్కార మార్గాన్ని బాహటంగా చేపట్టి నూతన స్నేహితుల కోసం వెదుకుతున్నది.

సిరియాలో కల్లోలం మధ్య చిక్కుకున్న అమెరికా

అమెరికా సామ్రాజ్యవాదులు సిరియాపైపు తమ దృష్టి మళ్ళించటంతోనే వాస్తవానికి వారు మరింత కష్టాలలోకి కాలుమోపినట్లయింది. ఇక్కడ రాజకీయంగా స్థిరమైన, ప్రజామోదమున్న బషర్ - అల్ - అస్సద్ ప్రభుత్వాన్ని పడగొట్టటానికి వీరు పూనుకున్నారు. అస్సద్ ప్రభుత్వం అమెరికా సామ్రాజ్యవాదానికి దీర్ఘకాలంగా వ్యతిరేకంగానూ, పాల్గొన్నా ప్రజలకు సన్నిహిత స్నేహితుని గానూ, ఇరాన్ సన్నిహిత కూటమిలో మిత్రునిగానూ వుంటూ వస్తోంది. సిరియా సరిహద్దుల వెంట, లెబనాన్ దేశంలోని హిజ్బల్లా సంస్థ వీరికి నమ్మకమైన మిత్రునిగా వుంది. ఈ సంస్థ స్వంతంగా ఆయుధ బలం కలిగివుంది. అమెరికా దన్నుతో ఇజ్రాయిల్ సాగించే సైనికదాడులను సమర్థంగా ఎదుర్కొనే వీరోచిత సాంప్రదాయాలు, యుద్ధ అనుభవాలను కలిగి వుంది. అమెరికా సిరియాపై సైనికదాడులకు పాల్పడేపక్షంలో, సిరియా తన సార్వభౌమాధికారాన్ని, స్వతంత్రతను, ప్రాదేశికసమగ్రతను పరిరక్షించు కోవటానికి జరిపే పోరాటంలో తాను సిరియా పక్షాన నిలుస్తానని హిజ్బల్లా సంస్థ ప్రకటించింది. మధ్య ప్రాచ్యంలో అమెరికాకు సోదీ అరేబియా, ఖతార్, ఇజ్రాయిల్, టర్కీ వంటి కొన్ని దేశాలు మాత్రమే మిత్ర దేశాలుగా వున్నాయి. మధ్య ప్రాచ్యంలో తనకు వ్యతిరేక రాజకీయ వాతావరణాన్ని అమెరికా ఎదుర్కొంటోంది. అమెరికా సామ్రాజ్యవాదానికి, ఇజ్రాయిల్ దురహంకార దాడులకు వ్యతిరేకంగా నిలబడటంలో ఈ ప్రాంత ప్రజలకు సుదీర్ఘకాల అనుభవాలు వుండటమేగాక, మధ్య ప్రాచ్యంపై అమెరికా పట్టు మరింత బలీయమైతే, ఏర్పడనున్న వినాశకర పరిణామాల పట్ల మరింత అప్రమత్తంగా వున్నారు.

మధ్య ప్రాచ్యంలోని సంపద్యంతమైన చమురు ఇతర వనరులపై అమెరికా సామ్రాజ్యవాదులు ఏనాటి నుండో దృష్టిపెట్టారు. గత అనేక దశాబ్దాల కాలంగా ఈ ప్రాంతంలోని వారి వ్యూహాలు, ఎత్తుగడలు, చర్యలన్నీ ఈ వనరులన్నింటిపై తమ పూర్తి అదుపును సాధించటానికి సాగిస్తూ వచ్చినవే. ఈ ప్రాంతంలో తమతో జట్టు కట్టటానికి నిరాకరించిన పాలకులకు వ్యతిరేకంగా అమెరికా సామ్రాజ్యవాదులు కుట్రలు, కుయుక్తులు, కుతంత్రాలు, బెదిరింపులు, బుజ్జగింపులు, సైనిక జోక్యం వంటి చర్యల ద్వారా వారిని తమ ముందు మోకరిల్ల జేసుకోవటమో లేదా వారి పాలనను కూలదోసి తమ కీలుబొమ్మ ప్రభుత్వాలను ఏర్పరచుకోవటమో సాగిస్తూ వస్తున్నారు. మధ్య ప్రాచ్య 'హృదయంలో బాకు'లాగా ఇజ్రాయిల్ దురహంకారులను వారు ఉపయోగించారు; ఉపయోగిస్తూవస్తున్నారు. ఆర్థిక సహాయం, పెట్టుబడులు, ఆయుధాల అమ్మకాలను తమ దోపిడీకి, ఆధిపత్యానికి ప్రధాన సాధనంగా చేసుకున్నారు. శక్తివంతమైన, వనరులు కలిగిన, విస్తృత పలుకుబడి కలిగిన; మధ్య ప్రాచ్యంలో అమెరికాకు విరోధిగా వుంటూ వస్తున్న ఇరాన్ను ఒంటరిచేసే వ్యూహాత్మక పథకంలో భాగంగా సిరియాను లక్ష్యంగా చేసుకొని సైనికదాడి చేయటానికి ఎంచుకున్నారు. ➔

→ సిరియాలో అమెరికా తన అనుకూల ప్రభుత్వాన్ని స్థాపించటం ద్వారా, ఇరాన్ ఆధారపడదగిన, శక్తికలిగిన సిరియా మద్దతును దానిని దక్కకుండా నిరోధించి ప్రపంచంపై తన ఆధిపత్యాన్ని సాపేక్షంగా సులభంగా నెరపవచ్చు ననుకుంది. మధ్యప్రాచ్యంలో అమెరికా సామ్రాజ్యవాదాన్ని వ్యతిరేకించే ఒక ప్రభుత్వం ఉనికిలో వుంటే, ఆ ప్రాంతంలోని ఇతర దేశాల ప్రజలకు అది స్ఫూర్తిదాయకంగా నిలిచి, అటువంటి శక్తులన్నింటినీ సమీకృతంచేసే కేంద్ర బిందువుగా మారుతుందనే భయంతోనే సిరియా అంటే ప్రమాదకరమైందిగా అమెరికా పరిగణించింది.

అమెరికా సామ్రాజ్యవాదులు పకడ్బందీ పథకంతో సిరియాలో పావులు కదిపారు. కల్లోల జలాల్లో చేపలుపట్టే ప్రయత్నం చేశారు. సిరియాలోని కొన్ని ప్రభుత్వ వ్యతిరేక అసంతృప్తి విభాగాలను కూడగట్టి వారికి సహాయ సహకారాలందించి ప్రోత్సహించారు. సిరియా అధ్యక్షునిపై పకడ్బందీగా అపవాదులతో కూడిన ప్రచారం సాగించారు. అతనిని ఓ క్రూర నిరంకుశ పాలకునిగా చిత్రీకరించారు. ఈ కుట్రలో భాగంగా ప్రపంచ వ్యాపితంగా ప్రజాభిప్రాయాన్ని కూడగట్టేందుకు అసృద్ పెద్దఎత్తున హత్యాకాండ సాగించాడనే కల్పిత గాథలను ప్రచారంలో పెట్టారు. అమెరికా అసద్‌ను ఏ రూపంలో అధికారం నుండి కూలదోసినా, ఆ చర్యను సమర్థించుకునేందుకు అవసరమైన ఏర్పాట్లన్నీ చేసుకున్నారు.

ఏ దోపిడీ వ్యవస్థలోనైనా తమ పాలకుల విధానాలకు వ్యతిరేకంగా పోరాటాన్నిసాగించే నిరపేక్షమైన హక్కు ప్రజలకుంది. మెరుగైన సామాజిక వ్యవస్థల సాధనకై విప్లవ పోరాటాలు సాగించే హక్కు వారికుంది. ఇతర దేశాలలోని ప్రజలకు ఈవిధమైన పోరాటాలకు, విప్లవాలకు మద్దతును, సంఘీభావాన్ని ప్రకటించే హక్కు వుంటుంది. కానీ, బయట నుండి నిరసనోద్యమాలను రేగగట్టి ఆయా దేశాల పాలకులను గద్దె దింపేందుకు ఇతర దేశాల పాలకులు కుట్రలు చేయటం, సైనిక జోక్యాల చేసుకోవటమనేది పూర్తిగా అభ్యంతరకరమైనదే కాదు, గర్వనీయం కూడా! సాధారణంగా సామ్రాజ్య వాదులకు, ప్రత్యేకించి అమెరికా సామ్రాజ్యవాదులకు సైనికదాడులు, దురాక్రమణలు చేయటంలోనూ, కుట్రలు వన్నటంలోనూ, ఇతర దేశాలలో అంతర్గత తిరుగుబాట్లను జరిపించటంలోనూ ప్రజాస్వామ్య యుతంగా ఎన్నికైన, ప్రజామోదంతో వున్నవారిని గద్దెదించే ప్రక్రియల్లోనూ ఆరితేరిన చరిత్ర వారికుంది. మరోవైపున పూ్డల్, ఫాశిస్టు, ఛాందసవాద పాలకులు మరియు అత్యంత నిరంకుశులుగా పేరుమోసినవారు, ప్రజల తీవ్ర అసహ్యతను చూరగొన్న వారు, ఉగ్రవాద చర్యలు సాగించేవారు అమెరికాకు విధేయంగా వుంటే మాత్రం, వారికి రక్షణ కవచంలా నిలుస్తూవస్తున్నారు. ఇంతాజేస్తూ కూడా అమెరికా సామ్రాజ్యవాదులు తమను తాము ప్రజాస్వామ్య పరిరక్షకులుగా పేర్కొంటూ ప్రపంచ ప్రజలను మోసగిస్తున్నారు. సిరియాలోని ప్రభుత్వానికి వ్యతిరేకంగా అమెరికా సాగిస్తున్న కుట్రలకు, చర్యలకు మద్దతునిస్తున్న దేశాల పాలకులకు, ఇది నిజంగా సిగ్గుపడవలసిన విషయం.

యుద్ధం నుండి చర్యల దిశగా...

2013మార్చిలో సిరియా ప్రభుత్వ సైనికుల చేతిలో సిరియాలోని (అమెరికా దన్నుతోనున్న) తిరుగుబాటు శక్తులు చావుదెబ్బలు తింటున్న సమయంలో, అమెరికా సామ్రాజ్యవాదులు బషర్-అల్-అసద్ ప్రభుత్వం తన దేశ ప్రజల పైనే రసాయన ఆయుధాలను ప్రయోగించిందంటూ పెద్దఎత్తున గలభా సృష్టించారు. కానీ, అల్ - అసద్ ఈ ఆరోపణను తిరస్కరించి, ఐక్యరాజ్యసమితి బృందంచే దీనిపై దర్యాప్తు జరిపించవలసిందిగా కోరాడు. తిరిగి 2013 ఆగస్టులో అమెరికా దన్నుతోనున్న శక్తులు సిరియాలో పెద్ద ఓటమి నెదుర్కొంటున్న దశలో, డమాస్కస్ శివార్లలోని తూర్పు ఘాటాలో (ఆగస్టు 21వతేదీన) సిరియా ప్రభుత్వం సరైన్ వాయువును ప్రయోగించిందనీ, దాని ఫలితంగా 1400మంది ప్రజలు మృత్యువాతపడ్డారనీ అమెరికా ఆరోపించింది. ఈసారి కూడా సిరియా ప్రభుత్వం ఈ ఆరోపణలను తోసిపుచ్చి ఐక్యరాజ్యసమితి దీనిపై దర్యాప్తు చేపట్టాలని మరోసారి కోరింది. తమ ప్రత్యర్థి బలగాలు చావుదెబ్బతింటున్న దశలో, ప్రపంచ ప్రజల దృష్టిని మళ్ళించేందుకు, వారే సరైనవాయువును ప్రయోగించారని సిరియా ప్రభుత్వం ఆరోపించింది. రసాయన ఆయుధాలను ప్రజలపై ప్రయోగించటానికి తమ ప్రభుత్వం వ్యతిరేకమనీ, అలాంటి ఆయుధాలన్నింటినీ సంపూర్ణంగా నాశనం గావించాలని తాము కోరుతున్నామని అసద్ ప్రభుత్వం స్పష్టం చేసింది.

ఐక్యరాజ్యసమితి తనిఖీ బృంద సభ్యులు తమ దర్యాప్తును పూర్తిగావించి, తమ నిర్ధారణలను వెల్లడిగావించేలోపునే, సిరియా ప్రభుత్వం సరైన్

వాయువును ప్రయోగించిందనటానికి తమ వద్ద తిరుగులేని సాక్ష్యాధారాలున్నాయని అమెరికా సామ్రాజ్య వాదులు నిర్ధారణలతో ముందుకు వచ్చి, సిరియాపై ఇక తన సైనికదాడిని ఎవరూ ఆపలేరని హూంకరించారు. కానీ, ఫ్రాన్స్ మినహా మిగిలిన ప్రపంచ దేశాలన్నీ అమెరికా దూకుడును అంగీకరించలేదు. సిరియా ప్రభుత్వంపై అమెరికా చేసిన ఆరోపణలను రష్యా ఆమోదించలేదు. పెద్దఎత్తున ప్రచారం చేయబడిన తన ఆరోపణలను నిర్ధారించటానికి అవసరమైన కీలక ఆధారాలున్నాయంటూ వాటిని ప్రపంచ ప్రజల ముందుంచటంలో అమెరికా విఫలమైందని పేర్కొంది.

ఆ తర్వాత ఐక్యరాజ్యసమితి తనిఖీ అధికారుల నివేదిక వెలువడింది. సరైన్ నెర్స్ వాయువు సిరియాలో ప్రయోగించబడిందనేందుకు స్పష్టమైనఆధారాలున్నాయని పేర్కొంది.

ఇక్కడ ఆసక్తికరమైన విషయమేమంటే, ఐక్యరాజ్యసమితి ఎవరిపైనా నేరారోపణ చేయలేదు. అయినప్పటికీ, సిరియా ప్రభుత్వమే సరైన్ వాయువును ప్రయోగించిందని నివేదిక నిర్ధారించినట్లుగా అమెరికా వ్యాఖ్యానిస్తోంది. సిరియా ప్రభుత్వం అమెరికా చర్యలను సంపూర్ణంగా తిరస్కరించింది. సిరియా ప్రభుత్వం సమకూర్చిన ఆధారాలపట్ల ఐక్యరాజ్యసమితి తనిఖీ బృంద సభ్యులు ఉద్దేశ్యపూర్వకంగా నిర్లక్ష్యం వహించారని రష్యా ఉపవిదేశాంగమంత్రి తీవ్రంగా విమర్శించాడు. ఆగస్టు 21-24 తేదీల మధ్య కాలంలో వరుసగా జరిగిన ‘విషాద సంఘటనల’ నుండి సిరియా ప్రభుత్వం భద్రపరిచిన నమూనాలను పరిశీలించటానికి నిరాకరించారని, పక్షపాత వైఖరితో వ్యవహరించారని తనిఖీ అధికారులపై అతను నేరారోపణ చేశాడు.

ఇదే అదునుగా రష్యా అధ్యక్షుడు పుతిన్, అమెరికాకు వ్యతిరేకంగా దౌత్యపరమైన దూకుడును తీవ్రం చేశాడు. ఏ ప్రాతిపదికమీదైనా కానీ అమెరికా సిరియాపై సైనికచర్య చేపట్టరాదని అతను అమెరికాను హెచ్చరించాడు. అమెరికా సైనిక చర్య చేపట్టే పక్షంలో తాము చూస్తూ కూర్చోబోమని, సిరియా పక్షాన తాము కూడా రంగంలోకి దిగుతామని రష్యా స్పష్టం చేసింది. సిరియాలోని రసాయన ఆయుధాల నిల్వలను మొదట గుర్తించటం, ఐక్యరాజ్యసమితి పర్యవేక్షణలో వీటన్నింటినీ ధ్వంసం చేయటం, జెనీవా-2 చర్చలకు సిద్ధంకావటం - ద్వారా మాత్రమే ఈ సమస్యకు పరిష్కారం లభించ గలుగుతుందని పుతిన్ ప్రతిపాదించాడు. ఈ ప్రతిపాదనకు సిరియా వెనువెంటనే తన ఆమోదం ప్రకటించింది. ఈ విధంగా పరిస్థితులన్నీ హఠాత్తుగా ఒక్కసారి మలుపు తీసుకోవటంతో, సిరియాపై సాయుధదాడికి అన్నివిధాలా సిద్దమైవున్న ఒబామా దిగివచ్చి, దౌత్యపరమైన క్రమం తీసుకోక తప్పలేదు.

పరిస్థితులు వేగంగా సాగాయి. పుతిన్ ప్రతిపాదనల కనుగుణంగా వెళ్ళేందుకు ఒబామా కూడా అంగీకరించాడు. ప్రపంచంలోని ఐదు అతిపెద్ద శక్తివంతమైన దేశాలు ఈ ప్రతిపాదనను ఆమోదించాయి. ఐక్యరాజ్యసమితి భద్రతా మండలి ఈ ఒప్పందాన్ని కలుపుకొని ఒక తీర్మానాన్ని ఆమోదించింది. సిరియాలో రసాయన వాయువుల నిల్వలు వుంటే సిరియా ప్రభుత్వమందించే పూర్తి సహాయ సహకారాలతో వాటిని గుర్తించి ధ్వంసం చేయాలని ఐక్యరాజ్యసమితి విభాగాలను వత్తిడి చేశారు. ఈ క్రమం కొనసాగుతోంది.

ఐక్యరాజ్యసమితి తీర్మానం రూపొందించటానికి చేసిన కసరత్తు, ఆమోదిత తీర్మానంపై వ్యాఖ్యానాల గురించి అమెరికా రష్యాల నడుమ తీవ్రమైన వాదోపవాదాలు చోటుచేసుకున్నాయి. పరిణామాల క్రమం ఈ మలుపు ఎందుకు తీసుకున్నది?

1. వాస్తవానికి, రష్యాచేసిన ప్రతిపాదన తాను సురక్షితంగా బయటపడే మార్గంగా అమెరికాకు తోడ్పడింది. సిరియాపై అమెరికా యుద్ధ పీలుపు తదనంతరం ప్రపంచంలో అమెరికా పూర్తిగా, ఒంటరయ్యింది.

2. సిరియాలో ఏ శక్తులపైనైతే అమెరికా ఆధారపడి అధికారంలోనున్న పాలకులను గద్దెదింపే కుట్రజేసిందో, ఆ శక్తులన్నీ మున్నెన్నటికంటే తీవ్రమైన సంక్షోభం నడుమ వున్నాయి. అమెరికా అండదండలతో సిరియాలో కొనసాగుతున్న శక్తులు సిరియా ప్రభుత్వ సైనికబలగాల చేతుల్లో ఒకవైపున తీవ్రస్థాయి సప్టాలు పొందుతూ ఓటములపాలవుతుంటే, మరోవైపున అల్‌ఖైదా దన్నుతోనున్న సైనికశక్తుల చేతుల్లో వారు మరిన్ని సప్టాలెదుర్కొంటున్నారు. తీవ్రమైన యుద్ధంలో అమెరికా అనుకూల ‘ఫ్రీ సిరియన్ ఆర్మీ’ని అల్‌ఖైదా అనుబంధ ‘ఇస్లామిక్ స్టేట్ ఆఫ్ ఇరాక్ అండ్ సిరియా’ (ఐఎస్‌ఐఎస్) అనేక ప్రాంతాలలో ఓడించింది. అల్‌ఖైదాతో సహా పలుగ్రూపులు పశ్చిమ దేశాల దన్నుతో నడుస్తున్న ప్రత్యర్థులకు వ్యతిరేకంగా నిలిచాయి. నూస్రాఫంట్‌తో

సంబంధాలలోనున్న అల్‌ఖైదా నాయకత్వంలోని 13 తిరుగుబాటు గ్రూపులు వారి సంయుక్త ప్రకటనలో టర్కీ మద్దతుతోనున్న అమెరికా అనుకూల ‘సిరియన్ నేషనల్ కో-ఆర్డినేషన్’ ఇక, తమ ప్రయోజనాలకు ఏమాత్రమూ ప్రాతినిధ్యం వహించలేదని స్పష్టంచేశాయి. అసృద్ పాలనకు వ్యతిరేకంగా పోరాడుతున్నామని ప్రకటించుకుంటున్న శక్తుల నడుమ అనైక్యతను ఈ ప్రకటన ప్రతిబింబిస్తోంది. అమెరికా, పశ్చిమదేశాలు మద్దతుగా నిల్చి ఆర్థికంగా సహాయమందిస్తున్న సిరియన్ నేషనల్ కో ఆర్డినేషన్‌కు, దానియొక్క సైనిక విభాగమైన నుఫ్రీమ్ మిలిటరీ కౌన్సిల్‌కు ఈ పరిణామాలు అమెరికాను అత్యంత దారుణమైన పరిస్థితులలో నిలిపాయి. అమెరికా అసృద్ ప్రభుత్వాన్ని తన సైనికదాడి ద్వారా గద్దెదింపగలిగితే కూడా అమెరికా వ్యతిరేక ఇస్లామిక్ తీవ్రవాద శక్తులు అధికారపీఠాన్ని అధిరోహించే అవకాశముంది. కనుక అమెరికా యుద్ధమే సాగించేట్లుయితే, అది ఆ దేశానికి రెట్టించు నష్టదాయకమని రుజువుకాగలదు.

3. అమెరికా సైనిక దాడికి వ్యతిరేకంగా మధ్యప్రాచ్యంలోని యావత్తు ప్రజానీకం ఒక్కటిగా పైకి లేచి తిరగబడేందుకు సంసిద్ధంగా వున్నారు. ఇక్కడ ప్రజలు అమెరికా కుట్రలకు, దుశ్చర్యలకు, తమ దేశాలపై దాని ఆధిపత్యానికి వ్యతిరేకంగా మరింత చైతన్యయుతంగా వున్నారు. రష్యా, ఇరాక్, ఈజిప్టు, లెబనాన్ మరియు ఇతర దేశాలు అమెరికా సైనిక చర్యకు వ్యతిరేకంగా తీవ్రంగా స్పందించే అన్ని అవకాశాలూ వున్నాయి.

4. అంతర్జాతీయంగానూ, అంతర్గతంగానూ యుద్ధ చర్యలను వ్యతిరేకిస్తూ, శాంతిని కోరుతూ ప్రదర్శనలను, భావోద్వేగాలను అమెరికా ఎదుర్కొంటున్నది. దీనికి తోడు అమెరికా సామ్రాజ్యవాదం లోతైన ఆర్థిక సంక్షోభంలో నిండా కూరుకుపోయి వుంది.

5. రాజకీయ పరిస్థితి చాలా అననుకూలంగా వున్నపుడు, అన్నివైపుల నుండి సంక్షోభం తమని చుట్టుముడుతున్నపుడు ఎంతో అనిర్దిష్టమైన, ఇబ్బందులతో కూడిన యుద్ధాన్ని సాగించాలనే నిర్ణయంపై అమెరికా పాలక వర్గాలలో అభిప్రాయ విభేదాలు, వైరుధ్యాలు బాహటంగా వ్యక్తమయ్యాయి.

ప్రస్తుత పరిస్థితులలో అమెరికా సామ్రాజ్యవాదానికి యుద్ధాన్ని రద్దుచేసుకోవటం తప్ప మరో గత్యంతరం లేకపోయింది. అందుకే తన పరువు నిలుపుకోవటానికి అది దౌత్యపర చర్చల క్రమంలోకి వెళ్ళింది. పుతిన్ యొక్క దౌత్యపరమైన చొరవ, జోక్యాన్ని అడ్డుపెట్టుకొని ఒబామా తమ పరువు దక్కించుకోగలిగాడు. లేకుంటే పరిణామాలు వారి పాలిట అత్యంత విషాదకరంగా మారేవి. ఈ కారణంగానే ఒబామా, పుతిన్‌కు ధన్యవాదాలు తెలుపుకున్నాడు.

ఈ పరిణామాలు - అణచివేయబడుతున్న జాతులకు సామ్రాజ్యవాదానికి మధ్య వైరుధ్యాలు మరింతగా పదునెక్కుతున్నాయని తెలియజేస్తున్నాయి. ఈ వైరుధ్యాలు విస్తృతిలోనూ, వాటి తీవ్రతలోనూ భవిష్యత్తులో మరింతగా పెరగటానికి; ప్రపంచ కార్మికవర్గ నాయకత్వాన అణచివేతకు గురయ్యే జాతులు - సామ్రాజ్యవాదానికి, ప్రతీఘాత పాలవర్గాలకు వ్యతిరేకంగా, ప్రపంచశాంతికోసం సాగించే పోరాటాన్ని మరింత ముందుకు కొనిపోవటానికి అవకాశం కల్పిస్తోంది. సామ్రాజ్యవాదుల మధ్య వైరుధ్యాలు, ప్రత్యేకించి అమెరికాకు - ఇతర సామ్రాజ్యవాద దేశాలకు నడుమనున్న వైరుధ్యాలు కూడా పదునెక్కిన రూపంలో వ్యక్తమౌతున్నాయి. ప్రపంచంపై ఆధిపత్యం చెలాయించాలనుకునే అమెరికా యొక్క అంతులేని కోర్కెకు ఎదురౌతున్న అవాంతరాలు, సహజ్య మరింతగా పెరగుతున్నాయి. ప్రపంచం, బహుళ దృవ ప్రపంచం దిశవైపు మొగ్గుతో సాగుతోంది. సాధారణ కుమ్మక్కు చట్రంలో వుంటూనే రానున్న కాలంలో సామ్రాజ్యవాద శక్తులు వారిలో వారు తలపడటాన్ని, వారి మధ్య పోటీ తీవ్రమవటాన్ని చూడగలం.

అనేక ప్రపంచ దేశాలలో కార్మికవర్గ శక్తులు ఈ పరిణామాల క్రమం అంతటికీ నాయకత్వం వహించి విప్లవంవక్షాన, ప్రజలవక్షాన నిలిచి దిశానిర్దేశం చేయగలిగితే శక్తివంతమైనవిగా లేవు. కానీ పరిస్థితుల నందుకోవటానికి ఈ శక్తులు సంఘర్షణపడుతున్నాయి. వీరంతా సందర్భానికి తూగే విధంగా ముందుకు రావాలని, అవకాశాలను అందిపుచ్చుకోవాలని, దోపిడీ, పీదన, అణచివేత, యుద్ధాలులేని స్వేచ్ఛాయుత ప్రపంచం కోసం సామ్రాజ్యవాదానికి వ్యతిరేకంగా సాగించే పోరాటంలో అణచివేతకు గురయ్యే జాతులను సమీకరించి, శక్తులన్నింటినీ ఐక్యంచేసి నాయకత్వం వహించేందుకు ముందుకు రావాలని ప్రస్తుత ప్రపంచ

పరిస్థితి డిమాండ్ చేస్తోంది. భవిష్యత్తు వీరికి ఆశాజనకంగా వుంది.

ఈజిప్టులో అమెరికాకు మరింత గడ్డుగా మారిన పరిస్థితులు

2011లో, ఈజిప్టు ప్రజల అసహ్యతను చూరగొన్న హోస్ని ముబారక్ నిరంకుశ పాలనకు వ్యతిరేకంగా ‘అరబ్ వెల్లువ’ పేరుతో ప్రాచుర్యం పొందిన శక్తివంతమైన నిరసనోద్యమం ఒక ప్రజాస్వామిక వ్యవస్థకోసం పెల్లుబికింది. గత మూడు దశాబ్దాల పైగా ఈజిప్టులోని హోస్ని ముబారక్ ప్రభుత్వం అమెరికా సామ్రాజ్యవాదానికి నమ్మకమైన బంటుగా సేవలందిస్తూ వస్తోంది. ప్రజా వెల్లువ ప్రారంభస్థితిలో వున్నపుడు ప్రజలను క్రూరంగా అణచివేయటానికి ఈజిప్టు ప్రభుత్వానికి కావలసిన సలహా, సహకారాన్ని అమెరికా అందచేసింది. ముబారక్ ప్రభుత్వాన్ని రక్షించటం ఇక సాధ్యంకాదని స్పష్టమైనాక, అధికారంలో ముబారక్ లేకున్నా, ఈజిప్టులో తమ ప్రయోజనాలు ఏవిధంగా పరిరక్షించబడతాయనే అంశంపై అమెరికా సామ్రాజ్యవాదులు తమ దృష్టి కేంద్రీకరించారు. ప్రజల ఆగ్రహం తమపైకి కూడా మరలుతుందనే భయంతో వారు ప్రత్యక్షంగా రంగంలోకి దిగలేదు. ముబారక్ పాలన అంతమైంది. ముబారక్ జైలులో నిర్బంధింపబడ్డాడు. ఏమైనా, ప్రజాస్వామ్య వ్యవస్థవైపుగా పరివర్తన దశ సంక్షిప్తమైనదిగానూ కష్టతరమైనదిగానూ రుజువైంది. ముస్లిమ్ బ్రదర్‌హుడ్‌కు చెందిన మొహమ్మద్ మోర్సీ అధ్యక్షుడిగా ఎన్నికయ్యాడు. పరివర్తన క్రమం సాగుతూవుండగనే, పాలకవ్యవస్థలోని శక్తివంతమైన విభాగాల నడుమ విభేదాలు పెరిగి మోర్సీ ప్రభుత్వాన్ని అస్థిరత్వం వెంటాడింది. మోర్సీని, ముస్లిం బ్రదర్ హుడ్‌కు చెందిన ఇతర నాయకులను నిర్బంధంలోకి తీసుకొని 2013 జూలై 3న దేశపాలనను సైన్యం చేజిక్కించు కోవటంతో ఈ అంకం ముగిసింది.

ఇది, ఒకవైపున నూతన మధ్యంతర ప్రభుత్వ అనుకూలురకు-ముస్లిం బ్రదర్‌హుడ్‌కు నడుమ తీవ్రమైన వైరుధ్యానికి, హింసాత్మక ఘర్షణలకు దోవతీయగా, మరోవైపున నూతన ప్రభుత్వానికి అమెరికా సామ్రాజ్య వాదులకు నడుమ వైరుధ్యాలను పదునెక్కించింది.

ఈజిప్టు సమాజం మొత్తం విభాగాలుగా సమీకృతమైంది. మోర్సీ వ్యతిరేకులు మైనారిటీలైన కాఫ్‌క్రీస్టియన్లను, లక్షలాదిమంది లౌకికవాద యువకులను తమతో చేర్చుకున్నారు. మోర్సీ తొలగింపు సందర్భంగా వీరంతా సంబరాలు చేసుకుంటూ వీధుల్లోకి వచ్చారు. ముస్లిమ్ బ్రదర్ హుడ్ మద్దతున్న మోర్సీ అనుయాయులు 2013 జూలై 8న నాజర్ నగరం నుండి కైరో వరకు భారీ నిరసన ప్రదర్శన నిర్వహించారు. ఈ నిరసనకారులు - మోర్సీని నిర్బంధించిన ప్రాంతంగా అనుమానించి ఈజిప్షియన్ రిపబ్లికన్ గార్డ్‌ల కేంద్ర స్థావరాన్ని ముట్టడించే ప్రయత్నం చేశారు. దీనితో తీవ్రస్థాయిలో హింస, కొట్లాటలు చోటుచేసుకున్నాయి. ముస్లిమ్ బ్రదర్‌హుడ్ మద్దతుదారులు 53మంది సైన్యం, పోలీసుల కాల్పులలో చనిపోయారు. మోర్సీ అనుకూలశక్తుల కేంద్రబిందువుగా వున్న రబా అల్ అదావియా మసీదుకు దగ్గరగా గంటల వ్యవధిలోనే మోర్సీ అనుకూల శక్తుల భారీస్థాయి నిరసన ప్రదర్శన సాగింది. ముస్లిమ్ బ్రదర్‌హుడ్ కార్యకర్తలు కరవత్రాలను పంపిణీచేశారు. మోర్సీని అధికారం నుండి తొలగించిన శక్తులకు నాయకత్వంవహించిన జనరల్ అబ్‌దెల్ ఫతా ఎల్-సిని చిత్రపటాలతో, ఆయనను కుట్రదారుడుగా పేర్కొంటూ, ఆయన ముఖంపై ‘కొట్టివేత’ గుర్తుతో పోస్టర్లు రబా అల్ అదావియా స్పేర్ అంతటా అంటించారు. మోర్సీ మద్దతుదారులు ఈ కూడలిలో పెద్దఎత్తున సమీకృతమయ్యారు. నూతన పాలకులకు వ్యతిరేకంగా ‘తిరుగుబాటు’కు ముస్లిమ్ బ్రదర్‌హుడ్ నాయకత్వం పీలుపునిచ్చింది. బ్రదర్‌హుడ్ యొక్క రాజకీయ విభాగమైన ‘ఫ్రీడమ్ అండ్ జస్టిస్ పార్టీ’ అంతర్జాతీయ శక్తులను ‘ఈ పరిస్థితులలో జోక్యం చేసుకొనవలసిందిగా, మరిన్ని హత్యాకాండలుసాగకుండా నిరోధించవలసిందిగా, అరబ్ ప్రపంచంలో మరో సిరియాను నిరోధించవలసిందిగా’ కూడా కోరింది.

మోర్సీ వ్యతిరేకశక్తులు తెహ్‌రీస్‌స్టోర్ కూడలిని తమ ప్రచార కేంద్రంగా చేసుకున్నారు. ఈజిప్టు వీధులు ముస్లిములకు మాత్రమే చెందినవి కాదని వారు ప్రకటించారు. జనరల్ ఎల్-సిని మద్దతుదారులు ఆయనను మరో ఈజిప్టు విప్లవయోధునిగా కీర్తించారు. రాజకీయ స్థిరత్వానికి, సామాజిక న్యాయానికి, దేశభక్తికి ప్రతీకగా; అభిశంసించ వీలులేని మహోన్నత పరిరక్షకుడిగా ఆయనను ఆకాశానికి ఎత్తారు. తెహ్‌రీర్ స్పేర్‌లో నలుపురంగు స్పీకరీటవర్స్‌తో నిర్మించిన వేదిక, టామరాడ్ క్యాంపైన్‌లో భాగస్వాములైన యువజనుల కార్యకలాపాలకు కేంద్రబిందువైంది. టామరాడ్

(తరువాయి 6వ పేజీలో)

ఉప్పు తయారీ కార్మికుల దుర్భర జీవన స్థితిగతులకు కారణమైన యాజమాన్యాల నికృష్ట దోపిడీ

ప్రపంచంలో ఉప్పుని ఉత్పత్తిచేసే ప్రధానమైన దేశాలలో భారతదేశం ఒకటి. ప్రపంచంలో ఉత్పత్తి చేయబడే మొత్తం ఉప్పులో 8% ఉప్పు మనదేశంలోనే ఉత్పత్తి చేయబడుతుంది. గుజరాత్, తమిళనాడు, రాజస్థాన్, ఆంధ్రప్రదేశ్‌లలో ఈ ఉప్పు ఉత్పత్తి ప్రధానంగా జరుగుతోంది.

దేశవ్యాపితంగా ఈ రంగంలో ఒకటిన్నర లక్షలమంది కార్మికులు పనిచేస్తున్నారు. సముద్రతీరంలో ఉప్పుమడులలో ఈ కార్మికులు తయారుచేసే ఉత్పత్తులలో, అనేక బహుళజాతికి చెందిన ఫ్లాక్సరీలు - అయోడిన్‌ను కలిపి, వందల కోట్ల రూపాయలను ఆర్జించుకుంటున్నాయి. కేవలం ఆకర్షణీయమైన ప్యాకెట్లలో పెట్టిన అయోడిన్ కలిపిన, మిల్లుపట్టిన ఉప్పును వివరీత ప్రచారం చేయటం ద్వారా, ఆ కంపెనీలు గణనీయంగా లాభాలను ఆర్జించుకొంటూ అటు ఉప్పు రైతులనూ, కార్మికులను యిటు వినియోగదారులనూ దారుణంగా దోచుకుంటున్నాయి. ప్రత్యేకించి ఈ ఉప్పును తయారుచేసే కార్మికుల శ్రమను అమానుషంగా దోచుకుంటున్నాయి.

ఈ రంగంలో, ఉప్పు ఉత్పత్తి చేసే కార్మికులు దినసరి కూలీలుగానో, కాంట్రాక్టు కూలీలుగానో, క్యాజువల్ కార్మికులుగానో నియమింపబడి జీవనోపాధిని సాగిస్తున్నారు. వీరికి ఎటువంటి చట్టబద్ధమయిన రక్షణ, సదుపాయాలూ లభించటం లేదు.

సముద్రంలోని ఉప్పునీటిని మడుల్లోకి తరలించటం, మడులు కట్టడం, ఎండిన ఉప్పును ప్రోగుచేసి బస్తాల్లోకి ఎత్తడం, ఆ బస్తాలను మోయటం లాంటి బరువైన, కష్టమైన అతిశ్రమతో కూడుకొన్న పనులను చేసే ఈ కార్మికుల జీవన పనిపరిస్థితులు అత్యంత ఘోరంగా వున్నాయి.

వీరికి రోజుకు 100 రూపాయలలోపే కూలిగా చెల్లిస్తారు. ఇది కనీసవేతనం కన్నా - ఆఖరికి గ్రామీణ ఉపాధి పథకం క్రింద యిచ్చే కూలీ కన్నా తక్కువ.

వీరు పనిచేసే సమయంలో ఎండ నుండి విశ్రాంతి తీసుకోవటానికి కానీ, కనీసం భోజనం చేయటానికి కానీ కనుచూపు మేరలో ఆశ్రయమన్నదే - కనీసం చెల్లుకానీ, పొదలుకానీ - వుండవు. ఇందువలన ఈ ఉప్పుక్షేత్రాల్లో పనిచేసే మహిళా కార్మికుల అవస్థలు వర్తమాతీతం. వాళ్ళకు మరుగుకు వెళ్ళటానికి కూడా అవకాశం లేకపోవటంతో, వాళ్ళు పనిచేసే సమయంలో మంచినీళ్ళు త్రాగటంకానీ, వివిధమైన ఆహారాన్ని తినటం కానీ చేయరు. ఈరకంగా ఆ మహిళా కార్మికులు తాము ‘మరుగు’కు వెళ్ళాల్సిన అవసరాన్ని నివారించుకొంటారు.

మధ్యప్రాచ్యంలో... (5వ పేజీ నుండి)

(తిరుగుబాటు) మరియు ఏప్రిల్ 6 యువజన ఉద్యమం ముబారక్ వ్యతిరేక ప్రచారంలో ప్రముఖపాత్ర నిర్వహించింది. వీరంతా మోర్సీ తొలగింపును డిమాండ్ చేస్తూ 2కోట్ల 20లక్షల సంతకాలు సేకరించారు. ప్రజాస్వామ్యానికి పరివర్తన చెందించటంలో సైన్యం తన పరిమితికి లోబడి మాత్రమే జోక్యం చేసుకోవటానికి కట్టుబడి వుంటుందని పేర్కొంటూ సైనికచర్యను వీరంతా సమర్పించారు. తెహ్రిక్ స్వేర్లోని వేదికపై నుండి దేశభక్తియుత గీతాలాపించారు. ఎల్-సిసికి మద్దతునిచ్చే సందర్భంలో కూడా, సైనికబలగాల సుప్రీంకోన్నిల్ ప్రధానాధికారి అయిన ఫీల్డ్ మార్షల్ మహమ్మద్ టాంటవి వంటి సైనికాధికారుల చర్యలను ఖండించారు. అతను ముబారక్ తదనంతర పరివర్తనకు నాయకత్వం వహిస్తూ దానిని ముబారక్ శకం యొక్క అవశేషంగా వ్యాఖ్యానించటాన్ని తప్పుబట్టి అలాంటివారిని సైన్యం నుండి తొలగించాలని డిమాండ్చేశారు. పశ్చిమదేశాలను, ముఖ్యంగా అమెరికాను విమర్శిస్తూ తెహ్రిక్ స్వేర్లో పోస్టర్లు, బ్యానర్లు వేలాడదీశారు. వాటిపై ‘అమెరికా మేలుకో... ఈజిప్టులో ఓ ఫాసిస్టు పాలనకు ఒబామా మద్దతుగా నిలుస్తున్నాడు’, ‘తీవ్రవాదానికి ఒబామా మద్దతునిస్తున్నాడు’ మొదలైన నినాదాలు రాశారు. ఒబామా మరియు ఈజిప్టుకు అమెరికా దౌత్యవేత్త అన్నే పాటర్సన్‌ల పోస్టర్స్ ముద్రించి, వారి ముఖాలను గీతలతో కొట్టివేసి తెహ్రిక్ స్వేర్ అంతటా అతికించారు. జనరల్ ఎల్-సిసిని మాజీ దేశాధ్యక్షుడు అన్వార్ సాదత్ సరసన మరియు అరబ్ జాతీయవాదానికి ప్రతీక అయిన అబ్దుల్ నాజర్‌ల సరసన నిలిపి పోస్టర్స్‌లో ముద్రించి ప్రదర్శించారు. ఈజిప్టు పరిణామాలలో విదేశీ జోక్యాన్ని తీవ్రంగా వ్యతిరేకిస్తూ టామరాడ్ తీర్మానించింది. మోర్సీ మద్దతుదారులపై రహా అల్ అదావియా మసీదు బయట 2013 ఆగస్టు మధ్య కాలంలో సైన్యం సాగించిన దాడులలో 2000 మంది బ్రదర్ హుడ్ కార్యకర్తలు మరణించగా, మరి అనేకులు తీవ్రంగా గాయపడ్డారు.

ఈ ఉప్పు ఉత్పత్తిలో పనిచేసే కార్మికులు అనేక రోగాలబారిన పడుతున్నారు. పేదరికానికి తోడుగా, వీళ్ళు యీ వ్యాధులబారిన పడటం వలన వీళ్ళ పరిస్థితి మరింత దారుణంగా వుంటోంది. పేదరికం, పోషకాహార లోపం, రక్తహీనత, విటమిన్‌లలోపం వలన వీళ్ళు నిరంతరం వివిధ నొప్పులతో బాధపడుతున్నారు. వీళ్ళు నిరంతరం, పడునైన ఉప్పు స్పటికాల మధ్య సంచరిస్తారు. కనుక వీళ్ళు తీవ్రమయిన చర్మరోగానికి గురవుతున్నారు. ప్రధానంగా వీళ్ళ కాళ్ళు, చేతులూ చర్మరోగాల - పుళ్ళుతో నిండి వుంటాయి. తెల్లటి ఉప్పుస్పటికం మీద ప్రసరించే సూర్యకిరణాల వెలుగులు, వీళ్ళ కళ్ళలోకి ప్రతిబింబిస్తాయి కనుక, వీళ్ళ కంటిచూపు చెడిపోతుంది. వీళ్ళ కళ్ళలోని కార్నియాలో దుర్వాసం పెరిగి, వీరు పెరిగియా (Periygia)అనే కంటిజబ్బుకు గురవుతున్నారు. నిరంతరం బరువులు మోయటం వలన వీళ్ళలో ఎక్కువమంది నడుంనెప్పి, భుజాల నొప్పికి గురవుతున్నారు. తమిళనాడులో ఉప్పుమళ్ళలో పనిచేసే మహిళా కార్మికులు ఎక్కువమంది గొంతుపాపుతో వుండే గాయిటర్ వ్యాధికి గురవుతున్నారు. ఉప్పుక్షేత్రాల్లో పనిచేసే

మనదేశ ఓడరేవులను కాలుష్యాల కుప్పితాట్లుగా మార్చుతున్న సామ్రాజ్యవాదులు

గుజరాత్ రాష్ట్రం- కాండ్వా ఓడరేవు వెనకతట్టు ప్రాంతంలోని ఓ మూల 1000 చ॥మీ॥ స్థలంలో నిలిపివుంచిన 20 కంటైనర్లను కేంద్ర పారిశ్రామిక భద్రతా విభాగానికి చెందిన సైనికులు గత 9 సం॥లుగా కాపలాగాస్తున్నారు. 2004 సం॥లో ఈ కంటైనర్లతో కూడిన రవాణానౌక ఈ ప్రాంతం చేరుకుంది. ప్రయోగించటానికి వీలైన తూటాలతో సహా పెద్దఎత్తున యుద్ధసామాగ్రితో ఈ కంటైనర్లు నిండివున్నాయి. కేంద్రప్రభుత్వ ఆంతరంగిక భద్రతాశాఖ, వాణిజ్యశాఖ మరియు ఓడల మంత్రిత్వ శాఖల ప్రతినిధులతో కూడిన బృందంతోసహా వివిధ ప్రభుత్వ విభాగాల కమిటీలు అనేక దఫాలుగా ఈ కంటైనర్లలోని సామాగ్రిని తనిఖీచేశాయి. జాతీయ భద్రతా దళం మరియు కస్టమ్స్ శాఖ అధికారులు కూడా మరో బృందంగా ఇంకో విడత తనిఖీలు నిర్వహించారు. సైనిక సిబ్బంది పర్యవేక్షణలో 2011లో ఈ రవాణానౌకను పరిశీలించి, ఇందులోని యుద్ధసామాగ్రిని కొన్ని శ్రేణులుగా విభజించారు. సైనిక సిబ్బంది కొరత కారణమంటూ ఈ కార్యక్రమాన్ని అర్ధాంతరంగా

కార్మికుల్లో ఎక్కువమంది కార్మికులు అధిక రక్తపోటుకు గురవుతున్నారు.

ఈ 21వ శతాబ్దంలో కూడా, యీ ఉప్పు తయారీరంగ కార్మికులు యిటువంటి దుర్భరదారిద్ర్యంతో, జబ్బులపాలై, కట్టుబానిసలుగా పనిచేయాల్సిన పరిస్థితులు అన్నవి, వీళ్ళు ఎటువంటి నికృష్టమయిన దోపిడీకి గురికాబడుతున్నారో అన్నదానికి అద్దం పడుతోంది.

చట్టప్రకారం, ఈ ఉప్పుతయారీ పరిశ్రమ ఫ్యాక్టరీలలో పనిచేసే కార్మికులకు, యాజమాన్యాలు భద్రతా పరికరాలను యిచ్చి, పని సంబంధిత వ్యాధుల బారినపడకుండా వాళ్ళను రక్షించాల్సి వుంది.

సూర్యరశ్మి తగలకుండా హెల్మెట్లు, కళ్ళకు ఎండ వలన అధికమైన వెలుగు తగలకుండా కళ్ళజోళ్ళూ, చేతులకు తొడుగులు, భద్రతను యిచ్చే బూట్లూ, గాలిని పీల్చుకొనే పరికరాలూ, శరీరం అంతటినీ కప్పివుంచే బట్టా, డిస్‌స్టెజబుల్ ఫిల్టర్ ముఖతొడుగులూ, నడుంకు బలం చేకూర్చే బెల్టులను యాజమాన్యాలు అందచేయాలి. వీటికయ్యే ఖర్చును తగ్గించుకొని లాభాలను దండుకోవటం కోసం యాజమాన్యాలు

ఆపివేశారు. ప్రమాదకరమైన ఈ రవాణానౌకను ఇక్కడినుండి తరలించేందుకు ఓడరేవు అధికారులు జాతీయ విపత్తు యాజమాన్య సంస్థయొక్క సహకారాన్ని అర్హిస్తూ ఇంకా లేఖలు రాసే పనిలో వున్నారు. అయినా, గత 9 సం॥లుగా ఈ ప్రమాదకర వ్యర్థాలు ఇక్కడనుండి కదలేదు!

యుద్ధ సామాగ్రితో నిండిన ఈ సరకు రవాణానౌక దుబాయినుండి వచ్చింది. ఇరాక్ యుద్ధ సమయంలో ఉపయోగించినవీ, ఉపయోగించగా మిగిలిన, పేలుడు పదార్థాల వ్యర్థాలతోకూడిన ఈ నౌకలో దాదాపు 300 టన్నుల బరువైన వ్యర్థాలు వున్నాయి. ‘మేము వివిధ ప్రభుత్వ శాఖలన్నింటికీ తెలియజేశాము. కానీ, దీనిని ఇక్కడనుండి కదిలించలేకపోయామ’ని ఓడరేవు అధికారులు అంటున్నారు. వ్యర్థసామాగ్రినంతా కంటైనర్లలోనర్చి, ఎవ్వరూ వాటిని తాకకుండా పారిశ్రామిక భద్రతా సిబ్బందిని కాపలాగా వుంచారు. వారికి ఒక్కొక్కరికి నెలకు 30వేల రూ॥ల జీతం, నెలకు 15వేల రూ॥అద్దెతోసహా పోర్టు ట్రస్టు ఇప్పటికీ ఈ వ్యర్థాలను కాపుగాసేందుకు కోటిరూపాయలు పైగా ఖర్చుచేసింది.

ఎల్-సిసి విమర్శించాడు. మధ్యంతర ప్రభుత్వము, దాని నాయకత్వము సామ్రాజ్యవాద వ్యతిరేక నాజర్ శకానికి వారసులుగా తమనుతాము ప్రకటించుకుంటూ చాలా దూరమే ప్రయాణించారు.

సిరియాపై దాడికి వీలుగా అమెరికా యుద్ధ నౌకలు సూయజ్‌కాలువ గుండా ప్రయాణించకుండా ఆ మార్గాన్ని మూసివేయాలని ‘టామరాడ్ యువజన ఉద్యమం’ అధికారులను డిమాండ్ చేసింది. టామరాడ్ అధికార ప్రతినిధి హస్సన్ షాహిన్ మాట్లాడుతూ ‘అమెరికా యొక్క విధ్వంసక నౌకలు, యంత్రాంగం, చమురు నౌకలు సిరియాపై దాడికి బయలుదేరిన వెనువెంటనే మేము సూయజ్‌కాలువ మార్గాన్ని మూసివేస్తాము. అరబ్‌సిరియా సైన్యానికి మేము మద్దతుగా నిలుస్తాము. విద్రోహాలకు ఇక్కడ స్థానంలేదని’ ప్రకటించాడు.

ఈజిప్టు విదేశాంగ శాఖామంత్రి మాట్లాడుతూ ‘సిరియాలో సైనిక చొరబాటును ఈజిప్టు తిరస్కరిస్తుంది. అక్కడి సంక్షోభం నుండి బయటపడటానికి రాజకీయ పరిష్కారమే ఏకైక మార్గంగా మేము నమ్ముతున్నాం. జెనీవా-2 చర్చలకు ఈజిప్టు మద్దతునిస్తోంద’ని ప్రకటించాడు.

ఈజిప్టుకు తాను అందించే 2 బిలియన్ డాలర్ల సహాయాన్ని రద్దుచేస్తానని అమెరికా బెదిరింపులు సాగిస్తున్న పరిస్థితులనడుమే అమెరికాకు ప్రముఖమైన మిత్రులుగా వున్న సౌదీఅరేబియా, యు.ఎ.ఇ., కువైట్ దేశాలు ఈజిప్టుకు 12 బిలియన్ డాలర్ల తమ ఆర్థిక సహాయాన్ని కొనసాగించటానికే నిశ్చయించుకున్నామని ప్రకటించటం ఆసక్తిదాయకమైన అంశం.

నూతన ఈజిప్టు ప్రభుత్వం అమెరికాపై ఆధార పడటాన్ని తగ్గించుకునే దిశగాను, తన సంబంధాలను బహుముఖంగా సాగించటంతోపాటు రష్యాతో పూర్తిస్థాయిలో సైనికసంబంధాలలోకి ప్రవేశించనుందనే సృష్టమైన సూచనలున్నాయి. ఈజిప్టు మధ్యంతర ప్రభుత్వ డిప్యూటీ ప్రధానమంత్రి బెద్వాఏ ఎబిసి విలేఖరితో జరిగిన ముఖాముఖిలో మాట్లాడుతూ ‘ఈజిప్టుకు సైనిక

ఈరకమైన భద్రతా పరికరాలను, కార్మికులకు సరఫరాచేయటం లేదు. వీటి సరఫరాను సక్రమంగా జరిగేట్లు చూడాల్సిన సంబంధిత ప్రభుత్వాధికారులు పట్టించుకోవటంలేదు. ఫలితంగా ఈ రంగ కార్మికులు, ఎటువంటి పనిభద్రతా లేకుండా పనిసంబంధిత వ్యాధుల పాలబడుతున్నారు. దుర్భరమైన జీవన, పని పరిస్థితుల్లో మగ్గిపోతున్నారు. మానవ సమాజానికి ఉప్పు అందించి, మేలు చేసే ఉప్పురంగ కార్మికులు, ఈరకంగా దోపిడీ, నిర్లక్ష్యాలకు బలయిపోతున్నారు.

ఈ దారుణ, అమానవీయ జీవన, పని పరిస్థితులకు వ్యతిరేకంగా ఈ రంగ కార్మికులను సంఘటితపరచి, మెరుగైన పనిపరిస్థితుల కోసం వారిని సంసిద్ధం చేయాల్సిన కర్తవ్యం విప్లవ కార్మిక సంఘాలపై వుంది. అసంఘటిత కార్మికులుగా వుండి నికృష్ట, అమానవీయ దోపిడీకి గురిచేయబడుతున్న ఈ రంగ కార్మికులను సంఘటితపరచాల్సిన కర్తవ్యానికి తక్షణ ప్రాధాన్యత యివ్వాలి వుంది.

(‘ది హిందూ’లో ప్రచురితమైన సౌమ్య స్వామినాథన్ వ్యాసం ఆధారంగా) ★

దీనికితోడు, సుప్రీంకోర్టులో ఒక వ్యాజ్యాన్ని కూడా పోర్టు ట్రస్టు ఎదుర్కోవలసి వచ్చింది. ‘గుడ్‌రిచ్‌మేరీ టైమ్’ అనే సంస్థ తమ 20 కంటైనర్లను ఖాళీచేసి అప్పగించటంలో జాప్యం చేసినందుకుగాను పోర్టుట్రస్టుపై న్యాయస్థానంలో కేసు దాఖలు చేసింది. కస్టమ్స్ చట్టంలోనున్న నిబంధనల ఫలితంగా వెనువెంటనే కంటైనర్లను ఖాళీచేయలేమని, పైగా ఈ విధమైన సామాగ్రి, సురక్షితంగా భద్రపరచాలనే మార్గదర్శకాలకు కూడా ఓడరేవు అధికారులు కట్టుబడాల్సివస్తోందని మాజీ నౌకావిభాగ కార్యదర్శి కె.మోహన్‌దాస్ వ్యాఖ్యానించారు.

ఇదొక్కచోట మాత్రమేగాక, భారతదేశ సముద్ర తీరాల్లోని అనేక ఓడరేవుల్లో వివిధ రకాల ప్రమాదకరమైన వ్యర్థాలను ఎవరూ పట్టించుకోకుండా అనేక సామ్రాజ్యవాద దేశాలనుండి తీసుకొచ్చి కుమ్మరిస్తున్నారు. ముంబయి నౌకాశ్రయంలో క్లౌర్న్ వాయువు విడుదల అయిన సంఘటన తర్వాతనే, 1983 నుండి ఆ నౌకాశ్రయ ప్రాంతంలో క్లౌర్న్ సిలిండర్లు పోగుబడి వున్నాయనే విషయం వెలుగుజూసింది. 1983 నుండి (తరువాయి 7వ పేజీలో)

సహాయాన్ని రద్దుచేసేట్లుయితే అమెరికా మరొక పెద్ద తప్పుచేసినట్లే అవుతుంది. ఆయుధ సరఫరాదారుగా వున్న రష్యా వైపు ఈజిప్టు మొగ్గుచూపుతోంది. తనకు మద్దతునీయవలసిందిగా రష్యా సైన్యాన్ని ఈజిప్టు కోరిందనే విషయాన్ని మనం మరచిపోవద్దు. కనుక జీవితానికి అంతంలేదు. విభిన్న పరిస్థితులలో నీవు జీవించగల్గాలి” అని వ్యాఖ్యానించారు.

ఈజిప్టులో పరిణామాలు, అమెరికాను ఖచ్చితంగా వెనుకడుగు వేయించాయి. ఈ వెనకడుగు ముబారక్ ప్రభుత్వ పతనం నాటి నుండే ప్రారంభమైంది. కానీ, అమెరికా కోలుకునేందుకు మోర్సీ ప్రభుత్వంలో అవకాశం వచ్చింది. అయితే మోర్సీ ప్రభుత్వ పతనం అమెరికా వెనక పట్టును మరింత పెంచింది. దీనిని అధిగమించటం మరింత కష్టతరమైంది. మోర్సీ ప్రభుత్వ వ్యతిరేక ప్రచారంలో ఒక ప్రముఖపాత్ర నిర్వహించిన లౌకిక ప్రజాస్వామిక, సామ్రాజ్యవాద వ్యతిరేక శక్తులు నూతన ఈజిప్టు పాలనకు వెన్నుదన్నుగా నిలవటంతో అమెరికా ఈ పరిస్థితి నెదుర్కొంటుంది.

ఈజిప్టు నూతన పాలకులు అమెరికా నుండి దూరం జరుగుతున్నారని, రష్యాతో సంబంధాలు పెంచుకుంటున్నారనే సృష్టమైన సంకేతాలున్నాయి. అయినప్పటికీ, ఈ క్రమం నుండి వారిని నిరోధించటానికి అమెరికా తీవ్ర వత్తిడి తెస్తోంది. ఈజిప్టులో అమెరికా వెనకడుగు వేసిన అనుకూల పరిస్థితిని ఉపయోగించుకొని రష్యా వేగంగా కదులుతూ ఈజిప్టులో, అరబ్ ప్రపంచంలో తన స్థానాన్ని బలీయం చేసుకుంటున్నది. రానున్న రోజులలో పరిస్థితులు ఏవిధంగా మారనున్నాయో, పాలకులు తమ అధికారస్థానాన్ని, తమ విధానాలను ఎటువైపు తీసుకెళ్ళనున్నారో నిశితంగా పరిశీలించాలి. అదే సమయంలో లౌకిక, ప్రజాస్వామిక, సామ్రాజ్యవాద వ్యతిరేకశక్తుల భావనలు, చైతన్యం మరింత గాఢంగా, విస్తృతంగా ప్రజలలో వ్యక్తంగావటం, ఈజిప్టు భవిష్యత్వాన్ని రూపొందించుకోవటంలో వారి శక్తివంతమైన, చురుకైన పాత్ర ఆహ్వానించదగింది. ★

ప్రాథమిక సహకార సంఘాలను నిర్వీర్యంచేసే ప్రకాష్‌బక్ష్ సిఫార్సులు-నాబార్డ్ ఆదేశాలు

డాక్టర్ ప్రకాష్‌బక్ష్ కమిటీ సూచనలకు అనుగుణంగా ప్రాథమిక సహకార సంఘాలను నిర్వీర్యంచేసి, వాటిని ప్రశ్నార్థకంచేసి విధంగా, జాతీయ గ్రామీణాభివృద్ధి (నాబార్డ్) సంస్థ, రాష్ట్ర సహకార బ్యాంకులకు ఆదేశాలు జారీచేసింది.

గ్రామీణ ప్రాంతాల్లో రుణపరపతి సౌకర్యం కల్పించటంలో సహకార సంఘాలది ముఖ్యమైనపాత్ర. వందేళ్ల క్రితమే వ్యక్తుల చొరవతో ప్రారంభమైన ఈ సంఘాలు మాత్రమే 1969 వరకూ రైతాంగానికి రుణాలందించేవి. ఇవి సహకార సంఘాలుగా రూపాంతరం చెందకముందు, అలా మారిన తర్వాత దశాబ్దంపాటు భూస్వామ్యశక్తుల గుప్పెట్లో వుండేవి. 1969లో బ్యాంకుల జాతీయీకరణ తర్వాత మొదట జాతీయ బ్యాంకులూ తర్వాత గ్రామీణ బ్యాంకులు రైతాంగానికి రుణాలందిస్తున్నాయి.

ఈ గ్రామీణ సహకార సంఘాలు 16 రాష్ట్రాల్లో మూడంచెల (రాష్ట్ర, జిల్లా, ప్రాథమిక) పద్ధతిలోనూ, 5 రాష్ట్రాల్లో రెండంచెల పద్ధతిలోనూ పనిచేస్తున్నాయి. సహకార సంఘంలో సభ్యులుగా చేరిన రైతులనుండి ప్రాథమిక సంఘాలు డిపాజిట్లను సేకరిస్తాయి. సభ్యుల డిపాజిట్లకంటే వారి రుణ అవసరాలు ఎక్కువగా వుంటాయి గనుక, జిల్లాస్థాయి సంఘంనుండి రుణం తీసుకొని రైతాంగానికిస్తాయి. జిల్లా సంఘాలు జిల్లాలో డిపాజిట్లను సేకరించటంతోపాటుగా, అవసరంమేరకు రాష్ట్రసంఘం నుండి, నాబార్డు నుండి నిధులు పొందుతాయి.

దేశంలో 93,413 ప్రాథమిక సంఘాలూ, 370 జిల్లా సంఘాలూ, 31 రాష్ట్ర సంఘాలుండగా వాటిలో 9,25,22,827 మంది సభ్యులుగా వున్నారు. మన రాష్ట్రంలో 3126 ప్రాథమిక సంఘాలలో 1,03,68,739 మంది సభ్యులుగా వున్నారు. మన రాష్ట్రంలో 2010-11, 2011-12 సంవత్సరాలకుగానూ అన్ని సంఘాలూ కలిసి 70,575 కోట్ల రూ॥ రుణాలివ్వగా, వీటిలో రూ॥30,508 కోట్లు పంటరుణాలుగానూ, రూ॥ 17,435 కోట్ల రూ॥ దీర్ఘకాలిక రుణాలుగానూ రైతాంగానికి అందజేశాయి. మిగిలినవి వ్యవసాయేతర రుణాలుగా వున్నాయి. వ్యవసాయ రుణాలు 65 శాతంగా వున్నాయి. కొన్ని రాష్ట్రాలలో (కేరళ, ఉత్తరప్రదేశ్) వ్యవసాయ రుణాలు 10శాతం మాత్రమే వున్నాయి. ఇదే కాలంలో ఆంధ్రప్రదేశ్‌లో రాష్ట్రసంఘం 123 కోట్లు లాభం గడించగా, 21 జిల్లా సంఘాలు 50 కోట్లు లాభం గడించాయి. ఒక్క జిల్లా సంఘమే 2 కోట్లు నష్టం పొందింది. ఇవి ఇచ్చిన రుణాలలో పారుబాకీలున్నాయి. వ్యవసాయ రుణాలలో పారుబాకీలు 0.9 శాతం మాత్రమేగా, వ్యవసాయేతర రుణాలలో 13.5 శాతం పారుబాకీలుగా వున్నాయి.

అన్ని రాష్ట్రాల్లోనూ ఇదే పరిస్థితి లేదు. ఆంధ్రప్రదేశ్ వంటి రాష్ట్రాలలో ఈ రుణపరపతి వ్యవస్థను పటిష్టం చేయటం, దీనినుండి మిగిలిన నాసి పనితీరు వున్న రాష్ట్రాల సంఘాలను సరిదిద్దటం చేస్తారని ఆశిస్తాము. కానీ ప్రభుత్వం సహకార సంఘాలను నిర్వీర్యంచేసి విధానాన్ని అమలు జరుపుతున్నది. ఈ విధానాన్ని అర్థంచేసుకునేందుకు వీలుగా ప్రస్తుత వ్యవసాయరంగ రుణపరపతి తీరుతెన్నులు చూద్దాం.

రైతాంగ రుణాల కుదింపు

బ్యాంకులు తామిచ్చే రుణాలలో 18 శాతాన్ని ప్రాధాన్యతా రంగంగా వ్యవసాయానికి కేటాయించాలి. ప్రైవేటు బ్యాంకులు ఈ నిబంధనను దాదాపుగా పాటించటం లేదు. జాతీయ బ్యాంకులు నిర్దేశించిన లక్ష్యం మేరకు వ్యవసాయానికి రుణవితరణ సాగించటంలేదు. ప్రతి సంవత్సరం పంట రుణాలు పెంచుతున్నామని చెప్పటం అవాస్తవమే. ఒక సంవత్సరం కేటాయించిన రుణాల్లో మిగిలిన దాన్ని కలిపి, మరుసటి సంవత్సరం రుణాలు పెంచుతున్నట్లు ప్రభుత్వం, బ్యాంకులు నాటకమూడుతున్నాయి. ఇచ్చే రుణాలు కూడా పూర్తిగా రైతాంగానికి అందటంలేదు. వివిధ రూపాల్లో వ్యవసాయేతర రంగాలకు ఇస్తున్న రుణాలను కూడా రైతాంగానికి యిచ్చే రుణాలుగా చూపుతున్నారు.

టి, కాఫీ, రబ్బర్, సుగంధ ద్రవ్యాలలాంటి తోటలకు; పురుగుమందులు, వ్యవసాయ పరికరాలు, పశుదాణా, కోళ్ళదాణాల వ్యాపారం చేసే వారికి యిచ్చే రుణాలు, వ్యవసాయానికి సరఫరా చేసే విద్యుత్‌లైన్ల నిర్మాణానికి యిచ్చే రుణాలు, విద్యుత్ పంపిణీ కార్పొరేషన్లకు, కంపెనీలకు ఇచ్చే రుణాలు, బిందుసేద్యం, తుంపరసేద్యం వ్యవస్థలను ఏర్పాటుచేసే డీలర్లకు యిచ్చే రుణాలు, అగ్రిక్లెనిక్, అగ్రిబిజినెస్ చేసే సంస్థలకు, వ్యవసాయ

ఉత్పత్తులను నిల్వచేసే గోదాములు, శీతల గిడ్డంగుల నిర్మాణానికి యిచ్చే రుణాలు, తేనెటీగలు, పండులు, కోళ్ళు, చేపలు, పాలదైరీలకు యిచ్చే రుణాలు, వ్యవసాయ ఉత్పత్తుల ప్రాసెసింగ్ యూనిట్లకు యిచ్చే రుణాలు -వీటన్నింటినీ వ్యవసాయ రుణాలుగా చూపుతున్నారు.

పంట రుణాలకన్నా వీరికిచ్చే రుణాలు అధిక మొత్తాల్లో వుంటున్నాయి. దీన్నంతా రైతాంగానికి యిచ్చే రుణాల్లో లెక్కచూపుతున్నారు. దీనిని గమనిస్తే వ్యవసాయరంగం పేరుతో వ్యాపారపర్ధానికి, సంపన్న వర్గాలకే బ్యాంకులు ఉపయోగపడుతున్నాయని స్పష్టమౌతోంది.

అందువల్ల బ్యాంకులు గ్రామీణశాఖల ద్వారా యిచ్చే వ్యవసాయ రుణాలు తగ్గిపోతూ, పట్టణాలు, మహానగరాల శాఖల ద్వారా యిచ్చే వ్యవసాయ రుణాలు పెరిగి పోతున్నాయి. 1990-2008 మధ్యకాలంలో గ్రామీణ బ్యాంకులద్వారా అందించిన వ్యవసాయ రుణాలు 55.5% నుండి 38.4 శాతానికి తగ్గగా పట్టణాలు, నగరాలద్వారా ఇచ్చిన రుణాలు 14.9 శాతంనుండి 34 శాతానికి పెరిగాయి. పట్టణాలు, నగరాల్లోని బ్యాంక్ శాఖలద్వారా, వ్యవసాయేతర రంగాలకు ఇవ్వటానికి రుణకేటాయింపును పెంచుతూ వస్తూ, గ్రామీణ బ్యాంకులద్వారా రైతాంగానికి యిచ్చే రుణాల మొత్తాన్ని తగ్గిస్తూ వస్తున్నారు.

రైతాంగానికి యిచ్చే రుణాల వసూళ్ళలోనూ, వడ్డీలోనూ బ్యాంకులు రైతాంగాన్ని అనేక అవస్థలకు గురిచేస్తున్నాయి. ఒక సంవత్సరం అప్పుచెల్లించక పోయినా పంటలను, ఇంట్లో వస్తువులను, వ్యవసాయ పరికరాలను జప్తుచేస్తున్నాయి. తిరిగి రుణాలు ఇవ్వ నిరాకరిస్తున్నాయి. రైతాంగంనుండి 4% మించి వడ్డీపసూలు చేయరాదని, చక్రవడ్డీ పసూలుచేయరాదన్న నిబంధనలను బ్యాంకులు పాటించటంలేదు. అప్పుతీర్చినా, తిరిగి అప్పుపొందాలంటే ఏ బ్యాంకులోనూ ఆ రైతుకు అప్పులేదన్న క్లియరెన్స్ సర్టిఫికెట్లను సమర్పించాలి. ఇందుకు రైతాంగం నానా అవస్థలు పడుతున్నారు. మరొకవైపు వ్యాపార వర్గాలు, పరిశ్రమాధిపతులు అప్పులు చెల్లించకపోయినా, వారికి సప్లైలు వచ్చాయనే సాకుతో తిరిగి కోట్ల రూపాయల రుణాలను ప్రభుత్వమే బ్యాంకుల ద్వారా సమకూర్చిపెడుతున్నది. దీన్ని గమనిస్తే రైతాంగం ఎడల ప్రభుత్వాలు ఎంతటి వివక్షతతో వ్యవహరిస్తున్నాయో తేటతెల్లమౌతుంది.

నూతన ఆర్థిక విధానాలు, సరళీకరణ, ప్రపంచీకరణ విధానాల అమలుతోపాటు, ప్రపంచబ్యాంక్ ఆదేశాలకు అనుగుణంగా సహకారరంగాన్ని ముఖ్యంగా వ్యవసాయరంగాన్ని నిర్వీర్యంచేసే విధానాలను పాలకులు అమలుజరుపుతున్నారు. పోషక విలువల పేరుతో ఎరువుల సబ్సిడీని తగ్గించటం, ఎరువుల రేట్ల నిర్ణయాధికారాన్ని కంపెనీల ఇష్టారాజ్యానికి వదిలివేయటం, ఎరువుల, విత్తనాల ధరలు పెంచటం అందులో భాగమే. వీటితోపాటు రైతాంగానికి యిచ్చే రుణాలను కూడా తగ్గిస్తూ రుణపరపతి సౌకర్యాన్ని నిర్వీర్యంచేసే విధానాలను అమలుజరుపుతున్నారు. జిల్లా, గ్రామీణ వ్యవసాయ రుణపరపతి సంఘాలకు నిధులను తగ్గించటం, ఉద్యోగులను కుదించటం, కాంట్రాక్టు పద్ధతిలో వేతనాలు చెల్లించటం, నష్టాల్లో వున్నాయంటూ కొన్ని సంఘాలను రద్దుచేయటంవంటి చర్యలను పాలకులు ఇప్పటికే అమలుజరుపుతూ వస్తున్నారు. ఆంధ్రరాష్ట్రంలో 17 వందల సహకార సంఘాలను మూసివేశారు. తద్వారా గ్రామీణ వ్యవసాయ రుణపరపతి సంఘాలను చాలావరకు నిర్వీర్యం చేశారు.

నిర్వీర్యపరచటానికి ముసుగు-సంస్కరణలు

ఇందులో భాగంగానే సహకార సంఘాల స్థితిగతులపై 2004 ఆగస్టులో ప్రొఫెసర్ వైద్యనాథ్ అధ్యక్షతన కమిటీని ప్రభుత్వం నియమించింది. ఈ కమిటీ, తన నివేదికను 2005 ఆగస్టులో కేంద్ర ప్రభుత్వానికి అందచేసింది. కొన్ని సంఘాల మూసివేతకు, మిగతా సంఘాలు ఆర్థికంగా నిలదొక్కుకోవటానికి ప్రత్యేక ఆర్థిక ప్యాకేజీని ప్రకటించాలని కమిటీ సూచించింది. వాటి అమలులో భాగంగా దేశవ్యాపితంగా అనేక సంఘాలను మూసివేశారు. అందులో భాగంగానే మన రాష్ట్రంలో 17 వందల సంఘాల మూసివేత. దీనితోపాటు 17 రాష్ట్రాల్లోని 53,202 ప్రాథమిక సహకార సంఘాలకు 9,002 కోట్ల ప్యాకేజీని ప్రభుత్వం ప్రకటించింది. కొన్ని రైతుసంఘాలు, పార్టీలు, కొందరు వ్యక్తులు ఈ ప్యాకేజీ వలన సహకార సంఘాలకు ఎంతో మేలుజరుగుతుందని ప్రశంసించాయేగాని, సంఘాల మూసివేతయొక్క దుర్మార్గ విధానాన్ని చూడలేకపోయాయి. వైద్యనాథ్ కమిటీ సిఫార్సుల అమలు గమనిస్తే సహకార సంఘాల చట్టానికి

సవరణల వరకూ అమలు జరిపారు. రైతాంగంనుండి వ్యతిరేకత రాకుండా చూసేందుకే ఇంత నెమ్మదిగా అమలుజరిపారు.

2006లో రాజేష్‌మోహన్ అధ్యక్షతన మరో కమిటీని ఏర్పరిచారు. సహకార బ్యాంకుల ఆర్థిక పరిస్థితి, బ్యాంకుల పునర్వ్యవస్థీకరణపై సూచనలు చేయవలసిందిగా కోరారు. ఈ కమిటీ తన నివేదికలో కొన్ని సూచనలు చేసింది. లైసెన్సులు లేని సహకారబ్యాంకుల ఆర్థిక కార్యక్రమాలను నిరోధించాలని, అటాంటివి అత్యధికంగా ఉన్నాయని పేర్కొంది. ప్రతి ప్రాథమిక వ్యవసాయ పరపతి సంఘం మొదట రిజిస్టరు కావాలి. ఆర్థిక కార్యకలాపాల నిర్వహణకు లైసెన్స్ తీసుకోవాలి. అలా పొందిన సంఘాలే ఆర్థిక కార్యక్రమాలు నిర్వహించాలి. రాజేష్‌మోహన్ కమిటీ నివేదిక ప్రకారం అత్యధిక సంఘాలు లైసెన్సులు లేకుండా ఇన్ని సంవత్సరాలు ఆర్థిక కార్యక్రమాలు ఎలా నిర్వహించగలిగాయి? ఇప్పుడు నిర్వీర్యం చేయదలచుకున్నారు గనుక లై సెన్సు నిబంధనలను ముందుకు తెచ్చారు.

దేశవ్యాపితంగా ప్రాథమిక సహకార సంఘాలను ఏకీకరణ చేసేందుకు మూడు జోన్ల విధానాన్ని కేంద్రప్రభుత్వం 2011లో ముందుకు తెచ్చింది. ఒక్కో జోన్‌కి ఒక బ్యాంక్‌ని నిర్ణయించింది. ఈ విధానం ప్రకారం ఒక ప్రాంతంలో వున్న ప్రధాన సహకార సంఘంలో మిగతా సంఘాలను విలీనం చేయాలి. దీనివలన అనేక సంఘాలు కనుమరుగయ్యే ప్రమాదం వుంది. వీనిలో పనిచేసే ఉద్యోగులంతా నిరుద్యోగులుగా మారే ప్రమాదం వుంది. దీనిని వెంటనే ఆచరణలో పెట్టకుండా శంఖంలో పోసిన తీర్థం చెయ్యటానికి పూనుకున్నారు.

రాజేష్‌మోహన్ సిఫార్సులకు అనుగుణంగా సహకారబ్యాంకులు యిచ్చే స్వల్పకాలిక రుణపరపతి విధానంపై సూచనలు చేయవలసిందిగా నాబార్డ్ చైర్మన్ ప్రకాశ్‌బక్ష్ అధ్యక్షతన మరో కమిటీని రిజర్వుబ్యాంక్ ఏర్పాటు చేసింది. ఈ కమిటీ ప్రాథమిక సహకార సంఘాల కాళ్ళు, చేతులు కట్టివేసే విధంగా తన నివేదికను అందచేసింది.

ఈ కమిటీ సూచనల ప్రకారం ప్రాథమిక వ్యవసాయ పరపతి సంఘాలు కనీసం ఇప్పుడు ఇస్తున్న విధంగా కూడా రైతులకు రుణాలు మంజూరు చేయగూడదు. డిపాజిట్లు సేకరించగూడదు. సేకరించిన డిపాజిట్లను జిల్లా సహకారబ్యాంకులకు బదిలీ చేయాలి. కొత్తగా రుణాలు ఇవ్వకూడదు. యధావిధి గా రుణేతర(నాన్ క్రెడిట్) కార్యకలాపాలు-అంటే ఎరువుల అమ్మకాలు, వ్యవసాయ ఉత్పత్తుల కొనుగోళ్ళు, అమ్మకాల లాంటి వాటిని సాగించవచ్చు. డిసిసిబిల నుండి రైతులకు రుణాలు యిప్పించి, ఇవి వసూలు చేయాలి. ఇందుకుగానూ డిసిసిబి నిర్ణీత మొత్తంలో కమీషన్ అందిస్తుంది. రైతులనుండి వసూలుచేసే మూలధనం వాటా కూడా జిల్లా సహకార బ్యాంకులకు బదిలీచేయాలి. రుణాలు పొందిన రైతులు, డిపాజిట్‌దారులు నేరుగా డి.సి.సి.బి. సభ్యులుగా వుంటారు.

ఈ సూచనలు ప్రాథమిక సంఘాలను పటిష్ట పరిచేవిగా చెప్పుకుంటున్నారు. బక్ష్ కమిటీ వీటి పనితీరు బాగాలేదని చూపించటానికి, వాణిజ్యబ్యాంకుల పనితీరు కొలమానాలను వీటికి ప్రమాణాలుగా తీసుకుంది.

వ్యవసాయం వాణిజ్య కార్యకలాపం కాదు. వ్యవసాయానికిచ్చే రుణాలను వాణిజ్య రుణాలుగా చూడరాదు. ఇది ఆర్థికవేత్తలందరూ అంగీకరించిన

ఉప్పు తయారీ... (6వ పేజీ నుండి)

కష్టమే అధికారులు ఈ నౌకాశ్రయ ప్రాంతంలో ఒక పెద్ద రవాణా నౌకను స్వాధీనం చేసుకొని అక్కడే నిలిపి వుంచారు. ముంబయి నౌకాశ్రయ ఆవరణలో ఇప్పటికీ 200 టన్నుల పేలుడు పదార్థ వ్యర్థాలతోకూడిన రవాణా నౌక ఒకటి నిలిపివుంది. అనేక పోర్టుల్లో నిలువవున్న పృథా చమురు, కోతకు గురిచేసే ద్రవాలు, పృథా తుక్కు లోహపు తెట్టు, ధూళి, పేలుడు పదార్థాలతోపాటు అణుధార్మికతతో కూడిన వ్యర్థాలు, పృథా ఎలక్ట్రానిక్ పరికరాలు కుప్పలు తెప్పలుగా తెచ్చివేస్తున్నారు.

వివిధ సామ్రాజ్యవాద దేశాలు తమతమ దేశాలలో వినియోగించగా మిగిలిన వ్యర్థాలను, అవశేషాలను వారి దేశాలలోనే ఏవిధంగా పరిష్కరించుకోవాలనేది ఆలోచించకుండా పేద, మూడవ ప్రపంచదేశాల తీరప్రాంతాలలోనే లేదా, సముద్ర జలాలలోనే వాటిని జార విడిచివేస్తున్నాయి. తమ యుద్ధ అవసరాలకు

సూత్రమే. అందుకనే వ్యవసాయ రుణాల కొరకు ప్రభుత్వాలు నిధులు సమకూరుస్తూ వస్తున్నాయి. ఈ సూత్రాన్ని ప్రక్కనబెట్టి, వాణిజ్య బ్యాంకుల ప్రమాణాలను తీసుకున్నారు. అవిధంగా ప్రాథమిక సంఘాలను నిర్వీర్యపరిచే నిర్ధారణలను కమిటీ వండి వార్చింది. రైతాంగానికి స్వల్పకాలిక రుణాలు అందించటం లక్ష్యంగా ఏర్పడిన ప్రాథమిక సంఘాలు, రైతాంగానికి రుణాలివ్వగూడదన్న సూచన చేసింది. జిల్లా సంఘాలిచ్చే రుణాలకు కమీషను తీసుకొని రైతులకందించే మధ్యదళారిగా వుండమని సూచిస్తున్నాయి.

అసలు వనే చెయ్యనప్పుడు ఈ సంఘాలెందుకు? రైతులకు అవసరమైన ఉత్పాదకాలు (ఎరువులు, పురుగుమందులు) అమ్మకాలు సాగించమని మరో సూచన. అంటే పరిశ్రమాధిపతుల ఉత్పత్తులు అమ్మి, వారికి సక్రమంగా చెల్లింపులు చేసే దుకాణదారుగా మారుస్తారు.

ఇదికాక రైతులనుండి పంటలను కొని, అమ్మివేసే వ్యాపారి పాత్ర నిర్వహించమని మరో సూచన. అంటే రిటైలు రంగంలోకి వచ్చే ప్రైవేటు, విదేశీ పెట్టుబడికీ, వారి రైతాంగ దోపిడీకి వాహకంగా ప్రాథమిక సంఘాలు పనిచెయ్యాలి.

ఇకపోతే రైతాంగానికి రుణాలిచ్చే జిల్లా సంఘాల సంస్కరణలకు చేసిన సూచనలన్నీ వాటిని వాణిజ్య బ్యాంకులుగానూ, ప్రాథమిక సంఘాలను వాటి ఏజంటుగానూ మార్చేవిగా వున్నాయి. ఇప్పుడు వాణిజ్య బ్యాంకులు గ్రామీణ ప్రాంతాలనుండి సేకరిస్తున్న డిపాజిట్లలో కొద్దిభాగం మాత్రమే తిరిగి గ్రామీణ ఆర్థిక వ్యవస్థకు రుణాలుగా అందజేస్తున్నాయి. ఇకనుంచి జిల్లా సంఘాలు కూడా ఇదే పద్ధతిననుసరించాలి. అంటే రైతాంగం నుండి పొందిన డిపాజిట్లను నగరాలలో బడా బాబులకు రుణాలిచ్చేందుకు వినియోగిస్తారు. వ్యాసం మొదట్లో చెప్పిన విధంగా ఈ వ్యవసాయ రుణవితరణ సహకార సంఘాలు, వ్యవసాయేతర రుణాలివ్వటం మరింత పెరిగిపోతుంది.

దీనినే ఆర్థిక సమ్మిళితం అని పిలుస్తున్నారు. దేశంలో జనులందరికీ బ్యాంకుల సేవలు అందుబాటులోకి తేవటం దీని లక్ష్యంగా ప్రకటించారు. ప్రకటించని లక్ష్యమేమంటే గ్రామీణ ప్రాంతాలనుండి పొదుపు సొమ్మును బ్యాంకులకు చేరేట్లు చేయటం. తద్వారా బడాబార్డువాలకు ద్రవ్యమందించటం.

ఇప్పటికీ రైతాంగానికి రుణాలందించటం అస్తుబిస్తుగా వుంది. రైతాంగ రుణ అవసరాలలో 18 శాతం మాత్రమే బ్యాంకులు, సహకార సంఘాలవంటి సంస్థాగత రుణంగా వుంది. మిగిలిన 80శాతం అవసరాలకు వడ్డీ వ్యాపారుల మీదనే రైతాంగం ఆధారపడుతున్నారు. బక్ష్ కమిటీ సూచనలు అమలు జరిపితే రైతాంగానికి సంస్థాగత రుణసౌకర్యం మరింత కుదించుకు పోతుంది.

నాబార్డు ఆదేశాలు దీనినమలు జరిపేవిగానే వున్నాయి. ఎన్నికలు వస్తున్నాయి గనుక కొన్ని రాష్ట్ర ప్రభుత్వాలు తీవ్రంగా వ్యతిరేకిస్తున్నాయి. కేంద్రం కూడా దీనికోసమే వెనక్కు తగ్గవచ్చు. మరో కమిటీవేసి మోసానికి పూనుకోవచ్చు. ఏ పాలక ముఠా గెలిచినా ఈ సూచనల సారాన్నే అమలుజరుపుతాయన్నది స్పష్టం. ప్రాథమిక సంఘాలను నిర్వీర్యపరిచే బక్ష్ సూచనల అమలును వ్యతిరేకించటంతోపాటుగా, రైతాంగానికి సంస్థాగత రుణసౌకర్యాన్ని పెంచుకునేందుకు రైతాంగం ఉద్యమించాలి. ★

నిర్మించుకునే అణుజలాంతర్జాములు లేదా యుద్ధనౌకల కాలపరిమితి తీరిపోగానే వాటిని ధ్వంసంచేసే పనిని మూడవ ప్రపంచ దేశాలకు అంటగడ్డున్నాయి. ఆ యుద్ధనౌకలను విడగొట్టే సందర్భంగా వెలువడే అణుకాలుష్యాన్నంతదీని మన ప్రజల, పర్యావరణ, జలాల పాలుజేసి, తాము చేతులు దులుపుకుంటున్నాయి. అందులో భాగంగానే ఇరాక్ యుద్ధానంతరం యుద్ధనౌకామగ్రి వ్యర్థాలు, ప్రేలుడు పదార్థ వ్యర్థాలను కాండ్లా తీరానికి చేర్చారు. ఏదేని సామ్రాజ్యవాద దేశ ప్రాదేశిక జలాల పరిధిలో పొరపాటున చమురు ట్యాంకులు బద్దలై సముద్ర జలాలపై తెట్టుగా ఏర్పడితే, దానికి సప్లయిచోరాన్ని ఆయా దేశాల ముక్కుపిండి పసూలుచేసే సామ్రాజ్యవాద దేశాలు, తమ దేశవ్యర్థాలను మాత్రం మూడవ ప్రపంచదేశాలలో కుమ్మరిస్తున్నాయి. సామ్రాజ్యవాద ప్రభువులకు గులాంగురి చేసే పాలకులు ఈలాంటి వ్యర్థాల కుప్పతోట్టిగా భారతదేశాన్ని నింపటాన్ని నిలదీయగలరని ఆశించగలమా?! ★

ప్రకృతి భీష్మానికి ప్రభుత్వ నిర్లక్ష్యం తోడై తీవ్రనష్టాలపాలైన రైతాంగం, వివిధ వృత్తుల పేదప్రజానీకం

వరద, ముంపు ప్రాంతాల్లో రైతుకూలీసంఘం(ఆం.ప్ర) రాష్ట్రబృందం పర్యటన - అక్టోబర్ 29-నవంబర్ 1తేదీలు

తక్షణ సహాయ చర్యలకై , దీర్ఘకాలిక నివారణ చర్యలకై ప్రభుత్వాన్ని డిమాండ్

శ్రీకాకుళంజిల్లా :

గత నెలరోజులలో ఫైలిన్ తుఫాన్, ఆ తర్వాత వచ్చిన భారీ వర్షాలకు వచ్చిన ముంపు, వరదల వలన శ్రీకాకుళంజిల్లా పరిస్థితి తారుమారు అయింది. రైతులు 10 సం॥రాలపాటు కోలుకోలేని స్థితికి నెట్టబడ్డారు. ఆహార పంటలతోపాటు, వాణిజ్య పంటలు కూడా పూర్తిగా దెబ్బతిన్నాయి. ముఖ్యంగా కొబ్బరి, జీడిమామిడి, మునగ, టేకు తోటలు పూర్తిగా ధ్వంసం అయ్యాయి. 1999లో వచ్చిన తుఫాన్ వలన తీవ్రంగా నష్టపోయిన రైతాంగం మరల అదేస్థాయిలో ఫైలిన్ తుఫాన్ తో ఉద్ధానం ప్రాంతంలో తీవ్రంగా నష్టపోయారు. ఎలాంటి హెచ్చరికలు లేకుండా వచ్చిన నిశ్శబ్ద వరదల వలన వారి జీవితాలు తలక్రిందులైనాయి. ప్రజలు రోజులు తరబడి జల దిగ్బంధానికి గురైనారు. ప్రజలు స్వచ్ఛందంగా తమను తాము రక్షించుకున్నారు తప్ప అధికారుల చర్యలు నామమాత్రమే. అధికార యంత్రాంగం చెవుతున్న లెక్కలు, నష్టాలు క్షేత్రస్థాయిలో పరిశీలించినవి కావు. పంట నష్టాలు అంచనా వెయ్యటమంతా పైపైనే సాగుతున్నది. వాస్తవానికి పచ్చగా కనిపిస్తున్న వరి చేను, చెరకు గెడలు, కూరగాయలు నీళ్ళలోనే కుళ్ళిపోతూ పొట్టదశలో పొల్లుగా మారి ఒక్క గింజకూడా రైతుకు అందే పరిస్థితి లేదు.

వరద తీవ్రతను అంచనా వేయగలిగే సాంకేతిక నైపుణ్యం అందుబాటులో ఉన్నప్పటికీ ప్రభుత్వ యంత్రాంగం తగిన జాగ్రత్తలు తీసుకోలేదు. శ్రీకాకుళం జిల్లాలోని 1. కవిటి 2.కంచిలి 3.మండన 4. పలాస 5.వజ్రపుకొత్తూరు 6. నందిగాం 7. గార 8. శ్రీకాకుళం 9. అమూదాలవలస 10. ఎచ్చెర్ల మండలాల్లో పర్యటించిన రైతుకూలీసంఘం(ఆం.ప్ర.) రాష్ట్రబృందం ఈ క్రింది పరిశీలనాంశాల్ని పేర్కొంది.

1. నీలం తుఫాన్ నష్టానికి పరిహారాన్ని ఇంతవరకూ అందించలేదు.
2. రెవిన్యూ అధికారులు, వ్యవసాయ అధికారులు క్షేత్రస్థాయిలో పంటల ముంపు పరిశీలనకు పూనుకోలేదు.
3. కొన్ని గ్రామాలలో పరిమితంగా వివరాలు సేకరించినా పంట నష్టాల్ని గుర్తించడం లేదు.
4. వరద, తుఫాన్ నష్టాల్ని తీవ్రతను అంచనావేసే సాంకేతిక పరిజ్ఞానాన్ని ఏమాత్రం వినియోగించు కోవడంలేదు.
5. ప్రమాద స్థాయిని, వాటి తీవ్రతను ప్రజలకు తెలియజేయటంలేదు.
6. నీలం తుఫాన్ సందర్భంగా పాడైన పంట, మురికి కాలువలకు నేటికీ మరమ్మత్తులు చేయలేదు.
7. గ్రామాలలో చెరువుల మధ్య వుండాలైన నీటిపారుదల సౌకర్యాలు నాశనమై వున్నాయి.
8. నేషనల్ హైవే ఏర్పాటులో జాగ్రత్తలు తీసుకోక పోవటం వల్ల కూడా నీటి పారుదలకు ఆటంకం ఏర్పడుతోంది.

రాష్ట్రబృందం ఈ తక్షణ, దీర్ఘకాలిక చర్యలు చేపట్టవల్సిందిగా ప్రభుత్వాన్ని డిమాండ్ చేసింది.

1. వరి, అరటి పంటలకు ఎకరా ఒక్కొంటికి 15 వేల రూ॥; మొక్కజొన్న, ప్రత్తి, చెరకు, ఆకు, కూయగూరల పంటలకు ఎకరా ఒక్కొంటికి 20 వేల రూ॥లు; జీడి, కొబ్బరి, టేకు ఎకరానికి 30 వేలు చొప్పున నష్టపరిహారం చెల్లించాలి.
2. చనిపోయిన వారి కుటుంబాలకు 5లక్షల చొప్పున నష్టపరిహారం చెల్లించాలి.
3. పశువులకు 10 వేలు, గొర్రెలు, మేకలకు 5 వేలు రూ॥లు చొప్పున చెల్లించాలి.
4. ఇల్లు దెబ్బతిన్నవారికి 20వేలు రూ॥లు అందజేయాలి.
5. విత్తనాలు, ఎరువులు, పురుగు మందులు ఉచితంగా సరఫరా చేయాలి.
6. బ్యాంకు రుణాలను మాఫీచేయాలి.
7. వలలు, బోటులు నష్టపోయిన మత్స్యకారులకు వాటికి తక్షణం అందజేయాలి.



ముంపుకు గురైన అరటితోటలు - పత్తి పంటలను పరిశీలిస్తున్న రాష్ట్రబృందం

ఈశాన్య రుతుపవనాలకు బంగాళాఖాతంలో ఏర్పడిన వాయుగుండం తోడవటంతో అక్టోబరు నెల చివరివారంలో రాష్ట్రవ్యాపితంగా ఎడతెరపిలేకుండా కుండపోత వర్షాలు కురిశాయి. దీనితో దాదాపు అన్ని జిల్లాలలోని ప్రజాజీవనం అతలాకుతలమైంది. రైతాంగం పంటలను తీవ్రంగా నష్టపోయారు. చేతికొచ్చిన వరి, పత్తి, మొక్కజొన్న, సోయాబీన్ తదితర పంటలన్నీ పొలాల్లోనే నానిపోయి మొలకలువచ్చాయి. ప్రత్తి, మొక్కజొన్న, కూరగాయలు తదితర అన్నిపంటలకూ తీవ్ర నష్టం వాటిల్లింది. లక్షలాది ఎకరాలో పంటనష్టం జరిగిందని ప్రాథమిక అంచనాలే చెబుతుండగా, వాస్తవానికి ఈ నష్టం మరింత పెద్దస్థాయిలో వుంటుందనేది స్పష్టం. ఈ వివరాలలో నీటమునిగి, ఇళ్ళుకూలి 49మందిపైగా మరణించారు.

కుండపోతగా కురిసిన వర్షాలతో గ్రామీణ పేదలు, వ్యవసాయకూలీలు, పట్టణపేదలు, వివిధ చేతివృత్తులవారు కనీస ఉపాధికరవై, తినటానికి తిండిలేక అనేక అవస్థలు పడుతున్నారు. చుట్టుముట్టిన ముంపుకు అనేక ఇళ్ళు కూలిపోయాయి. ముంపు, వరద ప్రాంతాల్లో లక్షలాదిమంది తమతమ నివాసాలను వదలి ప్రభుత్వం కల్పించిన శిబిరాల్లో తలదాచుకోవలసి వచ్చింది. ఇక్కడికి వీరిని తరలించిన ప్రభుత్వాధికారులు, వీరికి ఇక్కడ కనీస వసతులు కల్పించి, తగిన ఆహార ఏర్పాట్లుచేయటంలో తీవ్ర నిర్లక్ష్యం వహించారు. తీరప్రాంతంలో మత్స్యకారులు ఇటీవల ఫైలిన్ తుఫాన్ సందర్భంగానూ, తిరిగి వెనువెంటనే ఈ సందర్భంలోనూ వేటకు వెళ్ళలేకపోవటంతో ఉపాధి కోల్పోయారు. పడవలు, వలలు నష్టపోయారు. అనేక చేపల చెరువులకు నష్టం వాటిల్లింది. వివిధ ప్రాంతాలలో వరదనీరు చేనేత మగ్గల గుంటలలోకి ప్రవేశించి వారంతా ఉపాధికి దూరమవటమేగాక, ఆ నీరు తీసినా ఇప్పుడప్పుడే వారు పనులు ప్రారంభించగల పరిస్థితిలేదు. పశువులు, గొర్రెలు నీటకొట్టుకుపోయి పశుసంపదకు భారీనష్టం జరిగింది. అనేక కోళ్ళఫారాలలోకి నీరు ప్రవేశించి వేలాదిగా కోళ్ళు మృతిచెందాయి. వేలాది కిలోమీటర్ల రోడ్లు దెబ్బతిన్నాయి. గ్రామీణ ప్రాంతంలో రోడ్లు దెబ్బతినటం, విద్యుత్తు సౌకర్యం పునరుద్ధరించబడక, మురుగునీరు నిలిచి ప్రజలు నానా అవస్థలు పడుతున్నారు. పెద్దఎత్తున మలేరియా, డెంగ్యూ, తదితర వైరల్ జ్వరాలు వ్యాపించి అనేకమంది ప్రాణాలు గాలిలో కలిసిపోతున్నాయి.

అప్పోసాప్పో చేసి పంటవేసిన రైతాంగానికి చేతికొచ్చే పంటంతా నీటమునిగిపోవటంతో గుండెలు పగిలిపోతున్నాయి. ఇక, పంటకు జరిగిన నష్టంతో అప్పులు తీర్చటం సాధ్యంకాదని భావించిన రైతుల గుండెలు ఆగిపోతున్నాయి. మరికొందరు భయాందోళనలతో ఆత్మహత్యలకు పాల్పడుతున్నారు. ఇది మరింత ఆందోళనకరమైన అంశం.

వరదను, ముంపును ప్రతిదాన్నీ ప్రకృతిపైకితోసేసి చేతులు దులుపుకోవటం, నష్టపరిహారంపేరిట ముష్టి విదిలించటం, ఓదార్పు రాజకీయాలు సాగించటం, ఈ పేరిట వచ్చిన నిధులలో అధికభాగాన్ని వాటాలువేసుకొని అధికార రాజకీయ నాయకులు, ఉన్నతాధికారులు దండుకోవటం... రివాజుగా మారిపోయింది.

ఈ నేపథ్యంలో రైతుకూలీసంఘం(ఆం.ప్ర) రాష్ట్రకార్యదర్శి కా॥కె.కోటయ్య నేతృత్వంలో రాష్ట్ర నాయకులు కా॥డి.వర్మ, కా॥ఎమ్.ఎస్ నాగరాజులతో కూడిన బృందం అక్టోబరు 29 నుండి నవంబర్ 1వ తేదీవరకు శ్రీకాకుళం, విజయనగరం, విశాఖపట్నం జిల్లాలలోని వరద, ముంపు ప్రాంతాలను స్వయంగా పరిశీలించి, బాధిత రైతాంగానికి, ప్రజలకు ధైర్యం చెప్పింది. రైతుకూలీసంఘం జిల్లా నాయకులు కామ్రేడ్స్ శ్రీనునాయుడు, భాస్కరరావు, బి.నర్సింగరావు, ఊయక ముత్యాలు(విజయనగరంజిల్లా); కామ్రేడ్ తాండ్ర అరుణ (శ్రీకాకుళంజిల్లా), కా॥గెడ్డం దశరథరావు(విశాఖజిల్లా)లు ఆయా జిల్లాల్లో రాష్ట్రబృందం వెంట పర్యటించారు. పర్యటన వివరాలను రాష్ట్రబృందం ఎక్కడిక్కడ పత్రికా విలేఖరుల సమావేశంలో వివరించటంతోపాటు, మండల, జిల్లా రెవిన్యూ అధికారులకు డిమాండ్లతో కూడిన మెమోరాండాలు అందించింది.

రాష్ట్రవ్యాపితంగా వరద, ముంపు ప్రాంతాలలో ఎక్కడిక్కడ రైతుకూలీసంఘం(ఆం.ప్ర) జిల్లా, స్థానిక నాయకత్వం కదిలి బాధిత ప్రాంతాలలో పర్యటించి తక్షణ సహాయాన్ని బాధితుల హక్కుగా డిమాండ్ చేశారు. ఆ వివరాలు వచ్చే సంచికలో అందిస్తాం. శ్రీకాకుళం, విజయనగరం, విశాఖజిల్లాలలో రాష్ట్రబృంద పర్యటన-పరిశీలనాంశాలు-డిమాండ్స్ను ఈ సంచికలో అందిస్తున్నాం.

- సంపాదకుడు

8. హైవే రోడ్లలో ఆర్ అండ్ బి అధికారులతో సమావేశాలు జరిపి నీటిపారుదల సౌకర్యాలు సవ్యంగా ఏర్పరచాలి.
9. నాగావళి, వంశధార, మహేంద్రతనయ, బాహుదా తదితర నదులపై, గెడ్డలపై పటిష్టమైన కరకట్టలు నిర్మించి రక్షణ చర్యలు చేపట్టాలి.
10. ప్రతి సంవత్సరం వర్షాకాలానికి ముందు జాతీయ వివత్తు నివారణ సంస్థతో కల్పి రైతుల, ఇరిగేషన్ అధికారుల, వ్యవసాయ అధికారులతో కలిపి కమిటీని ఏర్పరచి నిర్దిష్ట చర్యలు చేపట్టాలి.

విజయనగరంజిల్లా:

విజయనగరంజిల్లాలో వర్షాభావ పరిస్థితులవల్ల ఈ వ్యవసాయ సీజన్లో 21 మండలాలలో పంటలు వేసుకోలేని పరిస్థితి నెలకొని వుంది. మిగిలిన 13 మండలాల్లో చేతికొచ్చిన పంటలు వరి, ప్రత్తి, మొక్కజొన్న, కూరగాయలు, బొప్పాయి, అరటితోటలు వారంరోజులు పాటు ముంచెత్తిన వాన వరదలవలన సర్వనాశనం అయ్యాయి. రైతుకూలీ సంఘం రాష్ట్రబృందం 31-10-2013, నవంబర్ 1వ తేదీలలో జిల్లాలో పర్యటించింది. గ్రామాలలో ఉన్న రైతాంగం పంటలు ముంపునకు గురైన ఫలితంగా తీవ్ర నిరాశ నిస్పృహలకు

లోనై ఉన్నారు. గ్రామస్థాయిలో రెవిన్యూ అధికారులు నేటివరకు పంటల పరిశీలనకు రాలేదని వాపోతున్నారు. గత సంవత్సరం నీలం తుఫాన్ సందర్భంగా జరిగిన నష్టానికి గూడ సరైన నష్టపరిహారం అందలేదని ఈసారి పెట్టిన పెట్టుబడులు అయినా ప్రభుత్వం నష్టపరిహారంగా చెల్లించకపోతే ఆత్మహత్యలకు గురికావల్సి వస్తుందని రైతాంగం భయాందోళనలకు గురిఅవుతున్నారు.

ప్రకృతి వైపరీత్యాలను నివారించటం సాధ్యం కానప్పటికీ, వాటివలన సంభవించే నష్టాలను గణనీయంగా తగ్గించవచ్చు. అందుకు పాలకులు సరైన విధానాలు అమలుపర్చాలి. వర్షపు, వరద నీటిని నిల్వచేసే ప్రాజెక్టులు, మినీరిజర్వాయర్లు, ఎత్తిపోతల పథకాలు, చెరువులు, కాలువల పూడికలను తీయించి డ్రైనేజీ వ్యవస్థను మెరుగుపరచటం లాంటి చర్యలు పాలకులు చిత్తశుద్ధితో చేపట్టాలేదు. నాగావళి, జంఝావతిలాంటి రిజర్వాయర్లను పూర్తిచేయకపోవడం, ఏజన్సీనుండి ప్రవహిస్తున్న జీవగెడ్డలపై మిని రిజర్వాయర్లు నిర్మించకపోవటంతో రైతాంగం అనావృష్టికి, అతివృష్టికి బలి కావల్సివస్తున్నది. నేడు అత్యంత ఆధునిక పరిజ్ఞానంతో రూపొందించిన వరద సూచిక యంత్రాలు ఉన్నప్పటికీ వరద ముంపునకు గురి కావల్సివస్తున్నది.

వరద నివారణ, కరువు నివారణ చర్యలకై, ప్రభుత్వ యంత్రాంగం ఈ క్రింద తక్షణ, దీర్ఘకాలిక చర్యలు చేపట్టవల్సిందిగా రైతుకూలీసంఘం(ఆం.ప్ర) బృందం ప్రభుత్వాన్ని డిమాండ్ చేసింది.

1. ప్రతి గ్రామాన్ని యూనిట్ గా తీసుకొని, రెవిన్యూ యంత్రాంగం, వ్యవసాయ అధికారులు క్షేత్రస్థాయిలో పరిశీలన జరిపించాలి.
2. అంటువ్యాధులుప్రబలంకా యుక్తప్రాతిపదికపై ఆరోగ్య సంరక్షణ చర్యలు చేపట్టాలి.
3. వరికి ఎకరాకు 15 వేలు; పత్తి, మొక్కజొన్న, ఆకుకూరలు, అరటి, బొప్పాయి తోటలకు ఎకరాకు 20వేల రూ॥ల చొప్పున నష్టపరిహారం చెల్లించాలి.
4. తడిసిన ధాన్యాన్ని, ప్రత్తిని గిట్టుబాటు ధరలు కల్పించి ప్రభుత్వమే కొనుగోలుచేయాలి.
5. రైతుల బ్యాంకు రుణాలన్నింటినీ మాఫీచేయాలి.
6. విత్తనాలు, ఎరువులు, పురుగుమందులు ఉచితంగా సరఫరా చేయాలి.
7. వరద ముంపుకోసం నియమించిన ప్రత్యేక అధికారులను ఇంకా రెండు నెలలపాటు కొనసాగించి పై చర్యలన్నింటినీ చేపట్టాలి.
8. ఏజన్సీలోను ఘైదాన ప్రాంతాలలోను రక్షిత మంచినీటికై చర్యలు తీసుకోవాలి.
9. నాగావళి నదిపై పటిష్టమైన కరకట్టలు నిర్మించి రక్షణ చర్యలు చేపట్టాలి.
10. తోటపల్లి, జంఝావతి రిజర్వాయర్లను తక్షణమే పూర్తిచేయాలి.
11. ఏజన్సీ నుండి ప్రవహిస్తున్న జీవగెడ్డలపై మినిరిజర్వాయర్లు నిర్మించాలి.

విశాఖజిల్లా :

రైతుకూలీసంఘం(ఆం.ప్ర.) రాష్ట్రబృందం విశాఖ జిల్లాలో అనకాపల్లి రెవిన్యూ డివిజన్లోని చోడవరం మండలంలోని పలుప్రాంతాలలో 29-10-13న పర్యటించి బాధిత ప్రజానీకాన్ని కలుసుకొని వివరాలు సేకరించింది. మండలంలోని ఖండిపల్లి, పి.ఎస్.పేట, లక్ష్మవరం, గవరవరం, జన్నవరం, చాకిపల్లి, రామజోగి పాలెం, కన్నంపాలెం, చోడవరం, అన్నవరం, రేవళ్ళు తదితర గ్రామాలలో బృందం పర్యటించింది. పలు గ్రామాల్లోని పంటపొలాలు ఇంకా వరదముంపులోనే చిక్కుకొని వున్నాయి. నీలం తుఫాను నష్టపరిహారం రైతులకు అందకుండానే మరలా వరదలు వచ్చాయని రైతాంగం వాపోయారు. రైతులు, కూలీలు అప్పులబాధతో వలసలు పోకుండా ప్రభుత్వమే తగిన చర్యలు తీసుకోవాలని బృందసభ్యులు డిమాండ్ చేశారు. వరికి ఎకరాకు రు.15వేలు, చెరకుకు రూ.20వేలు నష్టపరిహారం అందించాలని, రైతుల రుణమాఫీ చేయాలని కోరుతూ తహసీల్దారు కార్యాలయంలో రెవిన్యూ అధికారులకు బృందం, ఒక మెమోరాండం అందజేసింది. ★